



ຜູ້ແທນປະຊາຊົນ

PHOUTHEN PASAXON

11-12
ພະຈິກ
2021
ປີທີ 10
ສະບັບທີ 794

ສຽງຂອງສະພາແຫ່ງຊາດ ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ເດີ່ນທາດຫຼວງ ຕູ້ ປ.ມ 662 ໂທລະສັບ ແລະ ໂທລະສານ: 413522, 454563 Email: phouthen.na@gmail.com

ສສຊ ປະກອບຄໍາເຫັນໃສ່ບັນດາຮ່າງກົດໝາຍ



(ສພຊ) ວັນທີ 10 ພະຈິກ 2021 ກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX ໂດຍການເປັນປະທານກອງປະຊຸມຂອງຄະນະປະທານຄະນະປະຈຳສະພາແຫ່ງຊາດ (ດ້ວຍຮູບແບບກອງປະຊຸມທາງໄກ). ໃນວາລະພາກເຊົ້າ ກອງປະຊຸມ ໄດ້ຮັບຟັງການຮ່າງກົດໝາຍວ່າດ້ວຍຍານພາຫະນະທາງບົກ

(ສ້າງໃໝ່) ຈາກທ່ານ ວຽງສະຫວັດ ສີພັນດອນ ລັດຖະມົນຕີກະຊວງໂຍທາທິການ ແລະ ຂົນສົ່ງ, ຈາກນັ້ນ ປະທານກອງປະຊຸມ ໄດ້ເຈາະຈົ້ມ ແລະ ໃຫ້ທິດຊີ້ນໍາໃນການຄົ້ນຄວ້າປະກອບຄໍາເຫັນ. ຫຼັງຈາກນັ້ນ, ບັນດາທ່ານສະມາຊິກສະພາແຫ່ງຊາດ (ສສຊ) ໄດ້ປະກອບຄໍາເຫັນຕໍ່ຮ່າງກົດໝາຍດັ່ງກ່າວ. ພາຍຫຼັງອະນຸກຳມະການຮັບຜິດຊອບກົດ

ໝາຍໃຫ້ຄວາມກະຈ່າງແຈ້ງແລ້ວ ປະທານກອງປະຊຸມ ໄດ້ສະຫລຸບສັງລວມການປະກອບຄໍາເຫັນຂອງ ສສຊ.

ຕອນບ່າຍຂອງວັນດຽວກັນ, ກອງປະຊຸມ ໄດ້ຮັບຟັງການຮ່າງກົດໝາຍວ່າດ້ວຍໂທລະຄົມມະນາຄົມ (ປັບປຸງ) (ສສຊ) ໄດ້ປະກອບຄໍາເຫັນຕໍ່ຮ່າງກົດໝາຍດັ່ງກ່າວ. ພາຍຫຼັງອະນຸກຳມະການຮັບຜິດຊອບກົດ

ອ່ານຕໍ່ໜ້າ 2

ຄປຈ.ສພຊ ຖະແຫລງຂ່າວຜົນການຄົ້ນຄວ້າ

ປະກອບຄໍາເຫັນຕໍ່ບົດລາຍງານການເຄື່ອນໄຫວວຽກງານຂອງ ສພຊ

(ສພຊ) ວັນທີ 9 ພະຈິກ 2021 ທີ່ຫ້ອງຖະແຫລງຂ່າວ ສະພາແຫ່ງຊາດ (ສພຊ), ທ່ານ ນາງ ສຸນທອນ ໄຊຍະຈັກ ຮອງປະທານຄະນະປະຈຳສະພາແຫ່ງຊາດ (ຄປຈ.ສພຊ) ໄດ້ຕາງໜ້າ ຄປຈ.ສພຊ ຖະແຫລງຂ່າວຕໍ່ສົມມວນຊົນສໍານັກຂ່າວຕ່າງໆ ເພື່ອເປັນຂໍ້ມູນໃນການໂຄສະນາເຜີຍແຜ່ໃຫ້ພະນັກງານ, ທະຫານ, ຕໍາຫລວດ, ປະຊາຊົນລາວບັນດາເຜົ່າ ໃນຂອບເຂດທົ່ວປະເທດ ແລະ ພໍ່ແມ່ພີ່ນ້ອງຊາວລາວທີ່ອາໄສຢູ່ຕ່າງປະເທດ ຮັບຊາບ ກ່ຽວກັບຜົນສໍາເລັດການດໍາເນີນກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX ໃນວາລະການຄົ້ນຄວ້າປະກອບຄໍາເຫັນຕໍ່ບົດລາຍງານການເຄື່ອນໄຫວວຽກງານປະຈຳປີ 2021 ແລະ ແຜນການປະຈຳປີ 2022 ຂອງ ສພຊ ເຊິ່ງໄດ້ດໍາເນີນໃນຕອນບ່າຍຂອງວັນຈັນ, ວັນທີ 8 ພະຈິກ ຮອດ



ຕອນບ່າຍວັນທີ 9 ພະຈິກ 2021 ເຊິ່ງໄດ້ຮັບສໍາເລັດຕາມແຜນການທີ່ວາງໄວ້, ສາມາດສັງລວມວຽກງານພື້ນເດີນດັ່ງນີ້:

1. ການເຄື່ອນໄຫວວຽກງານ ປະຈຳປີ 2021

ການເຄື່ອນໄຫວວຽກງານຂອງ ສພຊ ໃນປີ 2021 ເຖິງມີຜົນກະທົບຈາກການລະບາດຂອງພະຍາດໂຄວິດ-19, ແຕ່ດ້ວຍຄວາມພະຍາຍາມຂອງຄປຈ.ສພຊ ແລະ ການນໍາຂອງຄະນະສະມາຊິກສະພາແຫ່ງຊາດ

ປະຈຳເຂດເລືອກຕັ້ງ ແລະ ສະພາປະຊາຊົນຂັ້ນແຂວງ ເຮັດໃຫ້ໄດ້ມີຜົນສໍາເລັດທີ່ພື້ນເດີນຫລາຍດ້ານ ເຊິ່ງສາມາດສັງລວມໄດ້ດັ່ງນີ້:

- ການຈັດຕັ້ງປະຕິບັດພາລະບົດບາດດ້ານນິຕິບັນຍັດສາມາດສ້າງ ແລະ ປັບປຸງກົດໝາຍໄດ້ 13 ສະບັບ; ຈັດຕັ້ງການສະເຫລີມສະຫລອງວັນລັດຖະທໍາມະນູນແຫ່ງຊາດ ຄົບຮອບ 30 ປີ ໄດ້ດໍາເນີນໄປຢ່າງຄືກຄືນ, ສົມກຽດ ແລະ ໄດ້ຮັບຜົນສໍາເລັດຢ່າງຈົບງາມ ເຊິ່ງເປັນການໂຄສະນາເຜີຍແຜ່ມູນເຊື້ອໃນການນໍາພາຂອງພັກ ໃນການສ້າງລັດປະຊາທິປະໄຕປະຊາຊົນໃຫ້ເປັນລັດທີ່ປົກຄອງດ້ວຍກົດໝາຍເທື່ອລະກ້າວ.
- ການຈັດຕັ້ງປະຕິບັດພາລະບົດບາດ ດ້ານການຕົກລົງບັນຫາສໍາຄັນພື້ນຖານຂອງປະ

ອ່ານຕໍ່ໜ້າ 7

ປະທານ ກຕທ ເຂົ້າຮ່ວມກອງປະຊຸມພິເສດຄະນະບໍລິຫານງານ APPF



(ສພຊ) ເພື່ອປະຕິບັດໜ້າທີ່ຄວາມຮັບຜິດຊອບໃນຖານະທີ່ສະພາແຫ່ງຊາດ ແຫ່ງສປປລາວ ເປັນຄະນະບໍລິຫານງານຂອງເວທີປົກສາຫາລື ລັດຖະສະພາອາຊີ-ປາຊີຟິກ (Asia-Pacific Parliamentary Forum APPF) ແລະ ເພື່ອເປັນການສະແດງທັດສະນະຂອງ ສປປລາວ ໃນເວທີສາກົນກໍຄືບົດບາດຂອງສະພາແຫ່ງຊາດໃນກອງປະຊຸມພິເສດ ຂອງຄະນະບໍລິຫານງານ APPF. ໃນວັນທີ 10 ພະຈິກ 2021 ທີ່ຫ້ອງປະຊຸມຄະນະປະຈຳສະພາແຫ່ງຊາດ, ທ່ານ ສັນຍາ ປຣະເສີດ ປະທານກໍາມາທິການການຕ່າງປະເທດ (ກຕທ) ສະພາແຫ່ງຊາດ ພ້ອມດ້ວຍຄະນະ ໄດ້ເຂົ້າຮ່ວມກອງປະຊຸມພິເສດຂອງຄະນະບໍລິຫານງານ APPF ໃນຮູບແບບທາງໄກ ໂດຍການເປັນປະທານຂອງທ່ານ ໂທນີ ສະມິດ (Tony Smith) ປະທານລັດຖະສະພາອິດສະຕາລີ.

ກອງປະຊຸມຄັ້ງນີ້ ໄດ້ປົກສາຫາລືກ່ຽວກັບ 3 ເນື້ອໃນຫລັກຄື: ການເປັນປະທານຂອງ

ລັດຖະມົນຕີກະຊວງການເງິນ ລາຍງານແຜນງົບປະມານແຫ່ງລັດຕໍ່ກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX

ໃນວັນທີ 1 ພະຈິກ ຜ່ານມາ, ທ່ານ ບຸນໂຈມ ອຸບົນ ປະເສີດ ລັດຖະມົນຕີກະຊວງການເງິນ ໄດ້ລາຍງານກ່ຽວກັບການສະຫລຸບຂາດຕົວຈິງປະມານແຫ່ງລັດ ປະຈຳປີ 2020, ການຈັດຕັ້ງປະຕິບັດແຜນງົບປະມານແຫ່ງລັດ ປີ 2021 ແລະ ສະເໜີທິດທາງແຜນງົບປະມານແຫ່ງລັດ ປະຈຳປີ 2022 ຕໍ່ກອງປະຊຸມສະໄໝສາມັນເທື່ອທີ 2 ຂອງສະພາແຫ່ງຊາດ (ສພຊ) ຊຸດທີ IX ເຊິ່ງມີລາຍລະອຽດດັ່ງລຸ່ມນີ້:

ພາກທີ I ສະຫລຸບຂາດຕົວ ການຈັດຕັ້ງປະຕິບັດແຜນງົບປະມານແຫ່ງລັດ ປະຈຳປີ 2020

I. ແຜນດັດແກ້ງົບປະມານແຫ່ງລັດ ປະຈຳປີ 2020

ອີງຕາມເພດານແຜນງົບປະມານແຫ່ງລັດ ທີ່ ສພຊ ຮັບຮອງ ປະກອບມີ: ແຜນລາຍຮັບທັງໝົດ 22.725 ຕື້ກີບ, ໃນນີ້: ລາຍຮັບພາຍໃນ 20.438 ຕື້ກີບ. ແຜນລາຍຈ່າຍທັງໝົດ 33.292 ຕື້ກີບ; ການຂາດດຸນ 10.567 ຕື້ກີບ, ເທົ່າກັບ 6,01% ຂອງ GDP (GDP



ມູນຄ່າ 175.720 ຕື້ກີບ) ຖ້າລວມການຊໍາລະຕົ້ນທຶນເງິນກູ້ຢືມພາຍໃນ ແລະ ຕ່າງປະເທດ ຢູ່ແຫລ່ງດຸນດ່ຽງ 10.348 ຕື້ກີບ ລວມຄວາມຕ້ອງການແຫລ່ງທຶນທັງໝົດ 20.915 ຕື້ກີບ.

II. ຜົນຂອງການຈັດຕັ້ງປະຕິບັດແຜນງົບປະມານແຫ່ງລັດ ໝົດປີ 2020

ຜ່ານການຈັດຕັ້ງປະຕິບັດແຜນງົບປະມານແຫ່ງລັດ ປີ 2020 ນັບແຕ່ວັນທີ 1 ມັງກອນ

ສ່ວຍສາອາກອນ 16.917 ຕື້ກີບ ເທົ່າກັບ 100,10% ຂອງແຜນໝົດປີ, ໃນນີ້ ສ່ວຍສາອາກອນ 9.854 ຕື້ກີບ ເທົ່າກັບ 105,36% ຂອງແຜນໝົດປີ; ພາສີ 6.467 ຕື້ກີບ ເທົ່າກັບ 92,39% ຂອງແຜນໝົດປີ; ຄ່າຊັບພະຍາກອນ, ຄ່າພາກຫລວງ (ຊັບສິນ) 596 ຕື້ກີບ ເທົ່າກັບ 108,99% ຂອງແຜນໝົດປີ.

ລາຍຮັບບໍ່ແມ່ນພາສີ ແລະ ສ່ວຍສາອາກອນ 3.428 ຕື້ກີບ ເທົ່າກັບ 98,28% ຂອງແຜນໝົດປີ, ໃນນີ້ ຄ່າປັບໄໝ (ພາສີ) 29 ຕື້ກີບ ເທົ່າກັບ 73,26% ຂອງແຜນໝົດປີ; ວິສາຫະກິດລັດລົງທຶນ 2.136 ຕື້ກີບ ເທົ່າກັບ 141,52% ຂອງແຜນໝົດປີ; ຊັບສິນຂອງລັດ 1.215 ຕື້ກີບ ເທົ່າກັບ 95,47% ຂອງແຜນໝົດປີ; ລາຍຮັບອື່ນໆ 48 ຕື້ກີບ.

ລາຍຮັບຊ່ວຍເຫລືອລ້າຈາກຕ່າງປະເທດ 2.565 ຕື້ກີບ ເທົ່າກັບ 112,17% ຂອງແຜນໝົດປີ.

ລາຍຮັບປະກອບສ່ວນ

ອ່ານຕໍ່ໜ້າ 7

ສສຊ...

ລັດຖະມົນຕີກະຊວງເຕັກໂນໂລຊີ ແລະ ການສື່ສານ, ຈາກນັ້ນປະທານກອງປະຊຸມ ໄດ້ເຈາະຈີ້ມ ແລະ ໃຫ້ທິດຊີ້ນຳໃນການຄົ້ນຄວ້າປະກອບຄຳເຫັນ. ຫລັງຈາກນັ້ນ, ບັນດາທ່ານ ສສຊ ໄດ້ປະກອບຄຳເຫັນຕໍ່ຮ່າງກົດໝາຍດັ່ງກ່າວ. ພາຍຫລັງອະນຸກຳມະການຮັບຜິດຊອບກົດໝາຍໃຫ້ຄວາມກະຈ່າງແຈ້ງແລ້ວ ປະທານກອງປະຊຸມ ໄດ້ສະຫລຸບສັງລວມການປະກອບຄຳເຫັນຂອງ ສສຊ.

ຕອນເຊົ້າວັນທີ 11 ພະຈິກ 2021 ກອງປະຊຸມ ໄດ້ຮັບຟັງການຜ່ານຮ່າງກົດໝາຍວ່າດ້ວຍການສຳຫລວດວັດແທກ ແລະ ສ້າງແຜນທີ່ (ສ້າງໃໝ່) ຈາກທ່ານ ທອງຈັນ ມະນີໄຊ ລັດຖະມົນຕີກະຊວງພາຍໃນ,



ຈາກນັ້ນ ປະທານກອງປະຊຸມ ໄດ້ເຈາະຈີ້ມ ແລະ ໃຫ້ທິດຊີ້ນຳໃນການຄົ້ນຄວ້າປະກອບຄຳເຫັນ. ຫລັງຈາກນັ້ນ, ບັນດາທ່ານ ສສຊ ໄດ້ປະກອບຄຳເຫັນຕໍ່ຮ່າງກົດໝາຍດັ່ງກ່າວ. ພາຍຫລັງອະນຸກຳມະການຮັບຜິດຊອບກົດໝາຍໃຫ້ຄວາມກະຈ່າງແຈ້ງແລ້ວ ປະທານກອງປະຊຸມ ໄດ້ສະຫລຸບສັງລວມການປະກອບຄຳເຫັນຂອງ

ສສຊ. ຕອນບ່າຍຂອງວັນດຽວກັນ, ກອງປະຊຸມ ໄດ້ຮັບຟັງການຜ່ານຮ່າງກົດໝາຍວ່າດ້ວຍການສ້າງນິຕິກຳ (ປັບປຸງ) ຈາກທ່ານ ໄພວິ ສິບວິລິພາ ລັດຖະມົນຕີກະຊວງຍຸຕິທຳ, ຈາກນັ້ນປະທານກອງປະຊຸມ ໄດ້ເຈາະຈີ້ມ ແລະ ໃຫ້ທິດຊີ້ນຳໃນການຄົ້ນຄວ້າປະກອບຄຳເຫັນ. ຫລັງຈາກນັ້ນ, ບັນດາທ່ານ ສສຊ ໄດ້

ປະກອບຄຳເຫັນຕໍ່ຮ່າງກົດໝາຍດັ່ງກ່າວ. ພາຍຫລັງອະນຸກຳມະການຮັບຜິດຊອບກົດໝາຍໃຫ້ຄວາມກະຈ່າງແຈ້ງແລ້ວ ປະທານກອງປະຊຸມ ໄດ້ສະຫລຸບສັງລວມການປະກອບຄຳເຫັນຂອງ ສສຊ.

(ຂ່າວ: ນາງ ສຸມິນທາ ງາໄຊ; ພາບ: ສອນສັກ ວັນວິໄຊ)

ສູນກາງແນວລາວສ້າງຊາດປະກອບຄຳເຫັນຕໍ່ບົດລາຍງານການເຄື່ອນໄຫວວຽກງານ ສພຊ

ຕ່າງກສະບັບກ່ອນ...

ໄປພ້ອມກັນນີ້ ຄະນະປະຈຳສະພາແຫ່ງຊາດ (ຄປຈ. ສພຊ), ກຳມາທິການຕ່າງໆ ແລະ ສະມາຊິກສະພາແຫ່ງຊາດ ກໍໄດ້ຍາດແຍ່ງໂອກາດລົງເຄື່ອນໄຫວພົບປະແລກປ່ຽນວຽກງານສະເພາະ ຮ່ວມກັບຂະແໜງການ-ອົງການຕ່າງໆທີ່ກ່ຽວຂ້ອງ ຢູ່ຂັ້ນສູນກາງ ແລະ ທ້ອງຖິ່ນ ເພື່ອຕິດຕາມຊຸກຍູ້ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດ, ການຈັດຕັ້ງປະຕິບັດມະຕິຂອງສະພາແຫ່ງຊາດ (ສພຊ), ເອົາໃຈໃສ່ຕິດຕາມກວດກາຜົນກະທົບຈາກການແຜ່ລະບາດຂອງພະຍາດໂຄວິດ-19 ຢູ່ສະຖານທີ່ກັກກັນຕ່າງໆ, ການຄົ້ນຄວ້າແກ້ໄຂຄຳສະເໜີ, ຄຳຮ້ອງຂໍຄວາມເປັນທຳຂອງພົນລະເມືອງ, ຕ້ອນຮັບ ແລະ ໃຫ້ຄຳປຶກສາແກ່ປະຊາຊົນ, ການແກ້ໄຂບັນຫາສາຍພົວພັນກອງປະຊຸມສພຊ, ພ້ອມກັນນີ້ ກໍໄດ້ຈັດການເຝີກອົບຮົມ, ສຳມະນາ ເພື່ອສ້າງຄວາມເຂັ້ມແຂງໃຫ້ສະມາຊິກສະພາແຫ່ງຊາດ (ສສຊ), ສະມາຊິກສະພາປະຊາຊົນຂັ້ນແຂວງ; ໄດ້ລະດົມທຶນ ແລະ ວັດຖຸຈາກພາກສ່ວນຕ່າງໆ ເພື່ອຊ່ວຍເຫລືອປະຊາຊົນໄດ້ຫລາຍສົມຄວນ. ບັນດາ ສສຊ ໄດ້ລົງພົບປະປະຊາຊົນ ຜູ້ມີສິດເລືອກຕັ້ງຢູ່ເຂດເລືອກຕັ້ງຕ່າງໆ ເພື່ອໂຄສະນາເຜີຍແຜ່ຜົນສຳເລັດຂອງກອງປະຊຸມ ສພຊ, ເຜີຍແຜ່ກົດໝາຍ, ຜົນສຳເລັດຂອງກອງປະຊຸມ ສພຊ, ເຜີຍແຜ່ນິຕິກຳໃຕ້ກົດໝາຍ, ເຜີຍແຜ່ແລະ ຊຸກຍູ້ຕໍ່ການກະກຽມສະເຫລີມສະຫລອງວັນລັດຖະທຳມະນູນ ຄົບຮອບ 30 ປີ, ຈັດຕັ້ງພິທີສະເຫລີມສະຫລອງວັນສຳ



ຄັນດັ່ງກ່າວ ດ້ວຍບັນຍາກາດທີ່ດີ. ພິເສດ ຄປຈ.ສພຊ ໂດຍສະເພາະກຳມາທິການບັນດາເຜົ່າ ໄດ້ຈັດກອງປະຊຸມປຶກສາຫາລືຕ່ວຽກງານເຜົ່າ, ໄດ້ຈັດກອງປະຊຸມທາງໄກຮ່ວມກັບສູນກາງແນວລາວສ້າງຊາດ, ສະຫະພັນນັກຮິບເກົ້າ ແລະ ອົງການຈັດຕັ້ງມະຫາຊົນຂັ້ນສູນກາງ ໂດຍສະເພາະກຳມາທິການບັນດາເຜົ່າ ໄດ້ຈັດກອງປະຊຸມປຶກສາຫາລືຕ່ວຽກງານເຜົ່າ, ໄດ້ຈັດກອງປະຊຸມທາງໄກຮ່ວມກັບສູນກາງແນວລາວສ້າງຊາດ, ສະຫະພັນນັກຮິບເກົ້າ ແລະ ອົງການຈັດຕັ້ງມະຫາຊົນ ຕໍ່ການເຄື່ອນໄຫວວຽກງານຂອງ ສພຊ ຕິດພັນກັບການຈັດຕັ້ງຜັນຂະຫຍາຍຂໍ້ຕົກລົງເລກທີ 01/ຄປຈ ວ່າດ້ວຍການພົວພັນລະຫວ່າງ ຄປຈ. ສພຊ ກັບຄະນະປະຈຳສູນກາງແນວລາວສ້າງຊາດ ເພື່ອເຫັນໄດ້ດ້ານດີ, ດ້ານອ່ອນ ຂໍ້ຄົງຄ້າງ ແລະ ບັນຫາທີ່ຄວນໄດ້ເອົາໃຈໃສ່ປັບປຸງແກ້ໄຂ ໃນການພົວພັນປະສານສົມທົບວຽກງານໄລຍະຜ່ານມາ ແນໃສ່ປັບປຸງການເຄື່ອນໄຫວວຽກງານ ແລະ ຂໍ້ຕົກລົງດັ່ງກ່າວ ໃນຊຸມປີຕໍ່ໜ້າໃຫ້ມີຜົນສຳເລັດທີ່ດີກວ່າເກົ່າ. ຜ່ານການເຄື່ອນໄຫວ

ຕິດຕາມກວດກາ ໃນປີ 2021 ສູນກາງແນວລາວສ້າງຊາດ ຕາງໜ້າອົງການພາຄີ ໄດ້ສັງລວມຄຳເຫັນ, ຄຳສະເໜີຂອງປະຊາຊົນສະເໜີຕໍ່ ສພຊ ແລະ ຜ່ານ ສພຊ ໄປຍັງພາກສ່ວນກ່ຽວຂ້ອງ ເພື່ອພິຈາລະນາດັ່ງນີ້:

II. ຄຳສະເໜີຂອງປະຊາຊົນ ຕໍ່ສະພາແຫ່ງຊາດ
1). ສະເໜີໃຫ້ ສພຊ ເພີ່ມທະວີການຕິດຕາມກວດກາ, ກະຕຸກຊຸກຍູ້ຕໍ່ການປະຕິບັດໂຄງການພັດທະນາຂອງລັດຖະບານ, ບໍລິສັດກ່ຽວຂ້ອງ ທີ່ປະຊາຊົນໄດ້ຮັບຜົນກະທົບ ແຕ່ບໍ່ທັນໄດ້ຮັບການແກ້ໄຂເຊັ່ນ:
- ໂຄງການກໍ່ສ້າງເຂື່ອນໄຟຟ້າຫ້ວຍເປາຍ ຍັງບໍ່ທັນໄດ້ມີການຊົດເຊີຍເນື້ອທີ່ດິນທຳການຜະລິດຂອງປະຊາຊົນ ບ້ານສັນທິງ ເມືອງເລົ່າງາມ ແຂວງສາລະວັນ ແລະ ບໍລິສັດເອກະຊົນສຳປະທານເນື້ອທີ່ດິນທຳການຜະລິດຂອງປະຊາຊົນ ຢູ່ບ້ານນາທັນ ເມືອງເລົ່າງາມ ແຂວງສາລະວັນ.
- ການຈ່າຍຄ່າແຮງງານໃຫ້ກຳມະກອນທີ່ອອກແຮງງານປູກສ້າງທີ່ພັກອາໄສຂອງໂຄງການກໍ່ສ້າງເຂື່ອນໄຟຟ້ານ້ຳທາ 1 ຢູ່ເມືອງນາແລ ແຂວງຫລວງນ້ຳທາ ແຕ່ປີ 2015 ຍັງບໍ່ທັນແກ້

ໄຂໄດ້ ລວມທັງຄ່າຊົດເຊີຍທີ່ດິນປູກສ້າງ ແລະ ຈັດສັນທີ່ດິນທຳການຜະລິດຂອງປະຊາຊົນ.

- ປະຊາຊົນເມືອງຊຳໃຕ້ ແຂວງຫົວພັນ ສະເໜີກ່ຽວກັບການແກ້ໄຂຜົນກະທົບຂອງການກໍ່ສ້າງເຂື່ອນໄຟຟ້ານ້ຳຊຳ 1 ຍັງບໍ່ທັນໄດ້ຮັບການຊົດເຊີຍ.

2). ຕໍ່ບັນຫາທີ່ດິນການຈັບຈອງທີ່ດິນປ່າ, ດິນຫວງຫ້າມ, ດິນບ້ານ ແລະ ດິນປະເພດຕ່າງໆ ເປັນຈຳນວນຫລາຍໄວ້ຫລາຍປີ ແຕ່ບໍ່ໄດ້ມີການພັດທະນາຫຍັງ ທັງບໍ່ທັນໄດ້ເສຍພັນທະຕໍ່ລັດ ຂອງບຸກຄົນ, ນິຕິບຸກຄົນ ຍັງມີຢູ່ທ້ອງຖິ່ນຕ່າງໆ ແຕ່ປະຊາຊົນຈຳນວນບໍ່ໜ້ອຍ ບໍ່ມີບ່ອນປູກສ້າງທີ່ຢູ່ອາໄສ, ບໍ່ມີທີ່ດິນທຳການຜະລິດ, ບໍ່ມີລາຍຮັບທີ່ໝັ້ນຄົງ, ມີຄວາມທຸກຍາກຕໍ່ສະພາບການດັ່ງກ່າວ ຄວນໄດ້ເອົາໃຈໃສ່ກວດກາຄືນ ແລະ ມີການຈັດສັນ, ມີຊ່ອງທາງເພື່ອຊ່ວຍເຫລືອແກ້ໄຂໃຫ້ເຂົາເຈົ້າ.

- ຂໍໃຫ້ມີການກວດກາຕໍ່ສະພາບການຊື້-ຂາຍດິນ ແລະ ເຮືອນ ໃຫ້ຄົນຕ່າງປະເທດ ແຕ່ອອກຊື້ເປັນຄົນລາວ ເກີດມີການແຜ່ຫລາຍ, ເກີດມີສະພາບການສັ່ງໂກງກັນລະຫວ່າງຜູ້ຊື້ດິນແລະຜູ້ອອກຊື້ໃນໂບຕາດິນ ພາໃຫ້ເກີດມີຄວາມບໍ່ສະຫງົບ ສະເໜີໃຫ້ມີວິທີການແກ້ໄຂເປັນຮູບປະທຳ.

- ບັນຫາຂີ້ຂັດແຍ່ງ ໃນການຊົດເຊີຍຜົນເສຍຫາຍຕໍ່ການຜະລິດກະສິກຳ ຂອງປະຊາຊົນບັນດາເຜົ່າທີ່ຖືກຜົນກະທົບຈາກໂຄງການກໍ່ສ້າງ, ສຳປະທານ ເພື່ອເຮັດກິດຈະກຳຕ່າງໆຂອງລັດ ແລະ ເອກະຊົນ ຈຳນວນໜຶ່ງ

ອ່ານຕໍ່ສະບັບໜ້າ...

ຄະນະປະຈຳສະພາແຫ່ງຊາດ ປະກອບຄຳເຫັນໃສ່ບົດລາຍງານຂອງລັດຖະບານ

ຕ່າງກສະບັບກ່ອນ...

12) ເອົາໃຈໃສ່ວຽກງານພັດທະນາຊຸມນະບົດ ດ້ວຍການສຸມໃສ່ສ້າງ ແລະ ປັບປຸງສະຫະກອນກະສິກຳ ແລະ ບໍລິການ ໃຫ້ເປັນຕົວແບບປະມານ 3 ສະຫະກອນຜະລິດກະສິກຳ, ສ້າງໃຫ້ເຂັ້ມແຂງ 2 ສະຫະກອນ ແລະ ກຸ່ມການຜະລິດ 663 ກຸ່ມໃນນີ້: ສ້າງໃຫ້ເປັນກຸ່ມເຂັ້ມແຂງ 60 ກຸ່ມໃຫ້ບັນລຸຜົນຕາມຄາດໝາຍທີ່ວາງໄວ້;

13) ຜັນຂະຫຍາຍແຜນພັດທະນາເສດຖະກິດດິຈິຕອນແຫ່ງຊາດ 5 ປີ (2021-2025) ໃຫ້ເປັນແຜນປະຈຳປີ, ແຜນງານ, ໂຄງການລະອຽດພ້ອມທັງຄົ້ນຄວ້າສ້າງນິຕິກຳ, ກົນໄກການປະສານງານ ແລະ ການແບ່ງຄວາມຮັບຜິດຊອບ ແຕ່ລະຂະແໜງການ ໃຫ້ຈະແຈ້ງ;

14) ເອົາໃຈໃສ່ປັບປຸງວຽກງານສະຖິຕິ ແລະ ຂໍ້ມູນໃຫ້ມີຄວາມຈະແຈ້ງ ສາມາດເປັນບ່ອນອີງໃນການວາງແຜນພັດທະນາເສດຖະກິດ-ສັງຄົມ, ພ້ອມທັງເຊື່ອມໂຍງຖານຂໍ້ມູນສູນກາງ ແລະ ທ້ອງຖິ່ນ ແລະ ສະໜອງໃຫ້ສະພາແຫ່ງຊາດ ທັນຕາມກຳນົດເວລາ ໃນກົດໝາຍ;

15) ສືບຕໍ່ປະຕິບັດນະໂຍບາຍ, ມາດຕະການ ແລະ ວິທີການແກ້ໄຂບັນດາຄາດໝາຍຂອງຂະແໜງການໃນຂົງເຂດວັດທະນະທຳ-ສັງຄົມ ທີ່ບໍ່ບັນລຸ

ແລະ ທິດຖອຍ, ເອົາໃຈໃສ່ຍົກສູງຄຸນນະພາບຂອງຄູ-ອາຈານ, ສືບຕໍ່ສ້າງ ແລະ ປັບປຸງນິຕິກຳເພື່ອຄຸ້ມຄອງການຮຽນ-ການສອນແບບທາງໄກ, ພັດທະນາຫລັກສູດ ແລະ ສະໜອງອຸປະກອນ ການຮຽນ-ການສອນໃນທຸກຊັ້ນ, ທຸກສາຍ ເພື່ອໃຫ້ສາມາດຕອບສະໜອງໃຫ້ແກ່ການພັດທະນາຊັບພະຍາກອນມະນຸດໃນຍຸກ 4.0 ໃຫ້ມີຄຸນນະພາບ; ເອົາໃຈໃສ່ເປັນພິເສດໃນການຍົກສູງຈັນຍາບັນ ຈັນຍາທຳຂອງແພດໝໍ, ຄຸນນະພາບການບໍລິການດ້ານສາທາລະນະສຸກຢ່າງທົ່ວເຖິງ, ຊຸກຍູ້ ສົ່ງເສີມການຄົ້ນຄວ້າ, ວິໄຈ ແລະ ນຳໃຊ້ພູມປັນຍາດ້ານການແພດແລະ ການສ້າງເງື່ອນໄຂໃຫ້ຜູ້ປະກອບການ, ຫົວໜ່ວຍທຸລະກິດ ຮັບເອົາແຮງງານທີ່ຫວ່າງງານເຂົ້າເຮັດວຽກໃຫ້ເພີ່ມຂຶ້ນ; ສືບຕໍ່ຄົ້ນຄວ້າອອກນິຕິກຳກ່ຽວກັບການສຶກສາອົບຮົມ, ການໂຄສະນາເຜີຍແຜ່ ເພື່ອໃຫ້ທົ່ວສັງຄົມມີຄວາມຮັບຮູ້, ເຂົ້າໃຈ, ເປັນເຈົ້າການຫັນ



ປ່ຽນຢ່າງແທ້ຈິງໃນການດຳລົງຊີວິດແບບໃໝ່ (New Normal);

16) ສືບຕໍ່ຍົກສູງຄຸນນະພາບການຄຸ້ມຄອງລັດ ຄຸ້ມຄອງສັງຄົມດ້ວຍກົດໝາຍ ເປັນຕົ້ນ: ປັບປຸງອົງການປົກຄອງລັດ ແຕ່ລະຂັ້ນໃຫ້ມີຄວາມເຂັ້ມແຂງ ສາມາດຈັດຕັ້ງປະຕິບັດພາລະບົດ, ສິດ ແລະ ໜ້າທີ່ຂອງຕົນຖືກຕ້ອງ, ຄົບຖ້ວນ ຕາມລັດຖະທຳມະນູນ ແລະ ກົດໝາຍ; ເອົາໃຈໃສ່ສ້າງ ແລະ ປັບປຸງກົດໝາຍ, ນິຕິກຳໃຕ້ກົດໝາຍ ແລະ ກົນໄກການຄຸ້ມຄອງບໍລິຫານລັດໃຫ້ເປັນລະບົບ, ຄົບຖ້ວນ, ຮັດກຸມ, ຈຳກັດບັນດາຊ່ອງຫວ່າງການລະເມີດກົດໝາຍ ແລະ ລະບຽບການ ລົງເທື່ອລະກ້າວ ເຮັດໃຫ້ການບໍລິຫານລັດແຕ່ລະຂັ້ນມີຄວາມໂລ່ງລ່ຽນ, ໂປ່ງໃສ, ມີປະສິດທິພາບ ແລະ ປະສິດທິຜົນດີຂຶ້ນ ຕາມທິດ 3 ສ້າງ;

17) ສືບຕໍ່ຄົ້ນຄວ້າກຳນົດອັດຕາສ່ວນແບ່ງປັນການລົງທຶນໃນຂົງເຂດຕ່າງໆ ເປັນຕົ້ນເສດຖະກິດ, ສຶກສາທິການ, ສາທາລະນະສຸກ, ການນຳໃຊ້ຜົນສຳເລັດການຄົ້ນຄວ້າວິທະຍາສາດ ເຂົ້າໃນການພັດທະນາເສດຖະກິດ-ສັງຄົມ ນັບທັງການກຳນົດມູນຄ່າ ແລະ ໂຄງການລົງທຶນລະຫວ່າງສູນກາງ ແລະ ທ້ອງຖິ່ນ ໃຫ້ມີຄວາມຈະແຈ້ງຂຶ້ນ ເພື່ອພິຈາລະນາຮັບຮອງເຂົ້າໃນມະຕິກອງປະຊຸມສະພາແຫ່ງຊາດ ແລະ ນຳໄປຈັດຕັ້ງປະຕິບັດໄດ້ທ່ວງທັນເວລາ;

18) ຄົ້ນຄວ້າການນຳໃຊ້ຜົນການຄົ້ນຄວ້າວິທະຍາສາດ-ເຕັກໂນໂລຊີທີ່ກ້າວໜ້າເພື່ອຮັບໃຊ້ການພັດທະນາເສດຖະກິດ-ສັງຄົມ;

2. ທິດທາງແຜນງົບປະມານແຫ່ງລັດ ປະຈຳປີ 2022

ຄະນະປະຈຳສະພາແຫ່ງຊາດເຫັນດີເປັນເອກະພາບໂດຍພື້ນຖານຕໍ່ຮ່າງແຜນງົບປະມານແຫ່ງລັດ ປະຈຳປີ 2022 ແລະ ບັນດາມາດຕະການດ້ານລາຍຮັບ, ລາຍຈ່າຍ ແລະ ການ

ດຸນດ່ຽງງົບປະມານ ເພື່ອຮັບປະກັນໃນການຈັດຕັ້ງປະຕິບັດແຜນງົບປະມານປະຈຳປີໃຫ້ບັນລຸຄາດໝາຍ, ສະເໜີໃຫ້ເອົາໃຈໃສ່ບາງມາດຕະການເພີ່ມຕື່ມ ດັ່ງນີ້:

1) ມາດຕະການດ້ານລາຍຮັບ: ສືບຕໍ່ເລັ່ງທ່ວງ ແລະ ເກັບຄືນ ບັນດາລາຍຮັບທີ່ຄ້າງມອບ ແລະ ລາຍຮັບທີ່ກວດເຫັນເພີ່ມຈາກການກວດສອບ-ກວດກາ ໃຫ້ຄົບຖ້ວນຕາມກົດໝາຍ; ສືບຕໍ່ສຳຫລວດຖານລາຍຮັບໃໝ່ໃຫ້ຖືກຕ້ອງ ຈະແຈ້ງ ເພື່ອເປັນພື້ນຖານໃຫ້ແກ່ການຄາດຄະເນ ວາງແຜນການຈັດເກັບລາຍຮັບເຂົ້າງົບປະມານໃຫ້ສາມາດກຸ້ມລາຍຈ່າຍພາຍໃນ, ແກ້ໄຂການຂາດດຸນງົບປະມານປະຈຳປີ ໃຫ້ຫລຸດລົງ, ຮັບປະກັນການຊຳລະຕົ້ນທຶນ ແລະ ດອກເບ້ຍໜີ້ສິນ, ປັບປຸງໂຄງສ້າງງົບປະມານໃຫ້ກ້າວເຂົ້າສູ່ຄວາມສົມດຸນໝັ້ນທ່ຽງເທື່ອລະກ້າວ, ປັບປຸງບັນດາກົດໝາຍ ແລະ ນິຕິກຳໃຕ້ກົດໝາຍ ທີ່ຕິດພັນກັບການຈັດເກັບລາຍຮັບ ແລະ ຄຸ້ມຄອງລາຍຈ່າຍໃຫ້ຮັດກຸມຂຶ້ນກວ່າເກົ່າ;

2) ມາດຕະການດ້ານລາຍຈ່າຍ: ຮີບຮ້ອນຈັດສັນລາຍຈ່າຍງົບປະມານບໍລິຫານ ແລະ ລົງທຶນຂອງລັດ ໃຫ້ແກ່ຂະແໜງການສູນກາງ ແລະ ທ້ອງຖິ່ນຕາມມະຕິສະພາແຫ່ງຊາດໃຫ້ສຳເລັດກ່ອນວັນທີ 31 ທັນວາ 2021; ເອົາໃຈໃສ່ຄຸ້ມຄອງ ແລະ ນຳໃຊ້ລາຍຈ່າຍງົບປະມານໃຫ້ຖືກຕ້ອງ ແລະ ສອດຄ່ອງຕາມກົດໝາຍ, ປະຍັດມັດທະຍັດ, ມີປະສິດທິພາບ, ປະສິດທິຜົນ ແລະ ປະຍັດລາຍຈ່າຍທີ່ບໍ່ຈຳເປັນ;

3) ເອົາໃຈໃສ່ຈັດສັນງົບປະມານໃຫ້ແກ່ໂຄງການທີ່ຈຳເປັນ ແລະ ເປັນບຸລິມະສິດສຳລັບຂະແໜງການໃນຂົງເຂດວັດທະນະທຳ-ສັງຄົມ ເປັນຕົ້ນ: ພັນ

ອ່ານຕໍ່ສະບັບໜ້າ...

ຄປຈ.ສພຊ ລາຍງານກ່ຽວກັບການເຄື່ອນໄຫວວຽກງານ ປະຈຳປີ 2021

ແລະ ແຜນການເຄື່ອນໄຫວວຽກງານ ປະຈຳປີ 2022 ຂອງ ສພຊ

ຕ່ຳຈາກສະບັບກ່ອນ...

1.8 ເອົາໃຈໃສ່ນຳພາ-ຊີ້ນຳການລົງໂຄສະນາເຜີຍແຜ່ກົດໝາຍ ແລະ ນິຕິກຳໃຕ້ກົດໝາຍ ຢູ່ບັນດາເປົ້າໝາຍ ແລະ ເຂດເລືອກຕັ້ງຕ່າງໆ ໄດ້ຈຳນວນ 8 ແຂວງຄື: ຫລວງພະບາງ, ໄຊຍະບູລີ, ຊຽງຂວາງ, ວຽງຈັນ, ບໍລິຄຳໄຊ, ຄຳມ່ວນ, ເຊກອງ ແລະ ໄຊສົມບູນ ລວມຈຳນວນ 338 ຈຸດ, ມີຜູ້ເຂົ້າຮ່ວມ 28.167 ຄົນ ຍິງ 10.609 ຄົນ.

2. ດ້ານການຕິກລົງບັນຫາສຳຄັນພື້ນຖານຂອງປະເທດຊາດ

2.1 ຄປຈ.ສພຊ ໄດ້ປະສານສົມທົບກັບ ຄປຈ.ສພຊ ຊຸດທີ VIII ໃນການກະກຽມ ແລະ ດຳເນີນກອງປະຊຸມຄັ້ງປະຖົມມະລືກ ຂອງ ສພຊ ຊຸດທີ IX ເພື່ອພິຈາລະນາ, ຮັບຮອງເອົາບັນຫາສຳຄັນພື້ນຖານຂອງປະເທດຊາດ ໂດຍສະເພາະການເລືອກຕັ້ງ ແລະ ຮັບຮອງເອົາການແຕ່ງຕັ້ງບຸກຄະລາກອນໃນຕຳແໜ່ງສຳຄັນຂອງລັດ, ກົງຈັກການຈັດຕັ້ງຂອງລັດ, ແຜນການເຄື່ອນໄຫວວຽກງານ 5 ປີຂອງພາກສ່ວນຕ່າງໆ ຕາມກົດໝາຍກຳນົດ ເຊິ່ງຮັບຮອງອອກເປັນມະຕິກອງປະຊຸມ ສພຊ ທັງໝົດ 21 ສະບັບ;

2.2 ດຳເນີນກອງປະຊຸມສະໄໝວິສາມັນເທື່ອທີ 1 ຂອງ ສພຊ ຊຸດທີ IX ເພື່ອພິຈາລະນາ, ຮັບຮອງເອົາວາລະແຫ່ງຊາດ ວ່າດ້ວຍການແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນ ແລະ ການແກ້ໄຂບັນຫາຢາເສບຕິດ ຕິດພັນກັບການຮັບຮອງເອົາບັນດາກົດໝາຍທີ່ກ່ຽວຂ້ອງ ໂດຍຮັບຮອງເປັນມະຕິກອງປະຊຸມ ສພຊ ທັງໝົດ 4 ສະບັບ;

2.3 ພາຍຫລັງທີ່ໄດ້ຮັບການເລືອກຕັ້ງຈາກກອງປະຊຸມຄັ້ງປະຖົມມະລືກ ຂອງ ສພຊ ຊຸດທີ IX, ຄປຈ.ສພຊ ຊຸດທີ IX ໄດ້ຮັບຮ້ອນປະຕິບັດໜ້າທີ່ວຽກງານຂອງຕົນ ໂດຍໄດ້ດຳເນີນກອງປະຊຸມຄັ້ງປະຖົມມະລືກ ຂອງ ຄປຈ.ສພຊ ແລະ ໄດ້ມີກົນໄກດຳເນີນກອງປະຊຸມປະຈຳເດືອນ ຕາມກົດໝາຍກຳນົດ ນັບແຕ່ເດືອນເມສາ ຫາເດືອນຕຸລາ 2021 ເຊິ່ງໄດ້ພິຈາລະນາບັນຫາສຳຄັນພື້ນຖານຂອງປະເທດຊາດ ໃນໄລຍະສພຊ ບໍ່ໄດ້ດຳເນີນກອງປະຊຸມເຊິ່ງມາຮອດປັດຈຸບັນ ໄດ້ດຳເນີນກອງປະຊຸມ ຄປຈ.ສພຊ 7 ຄັ້ງ, ສາມາດພິຈາລະນາເນື້ອໃນຕ່າງໆ ຈຳນວນ 138 ເນື້ອໃນ ແລະ ຮັບຮອງອອກເປັນມະຕິ ຄປຈ.ສພຊ ທັງໝົດ 32 ສະບັບ. ໃນນີ້, ວຽກລັດຖະບານ 9 ສະບັບ;



ວຽກອົງການກວດສອບແຫ່ງລັດ 1 ສະບັບ; ວຽກສານປະຊາຊົນສູງສຸດ 12 ສະບັບ, ອົງການໄອຍະການປະຊາຊົນສູງສຸດ 2 ສະບັບ ແລະ ວຽກ ສພຊ 8 ສະບັບ. ການເຄື່ອນໄຫວວຽກງານຂອງ ສພຊ ຊຸດທີ IX ໄດ້ພຽງ 7 ເດືອນ, ແຕ່ ຄປຈ.ສພຊ ໄດ້ເອົາໃຈໃສ່ນຳພາການດຳເນີນກອງປະຊຸມສະໄໝວິສາມັນເທື່ອທີ 1 ຂອງ ສພຊ ຊຸດທີ IX ໄດ້ຮັບຜົນສຳເລັດເປັນຢ່າງດີ ເຊິ່ງເປັນການຈັດຕັ້ງຜັນຂະຫຍາຍມະຕິກອງປະຊຸມຄົບຄະນະສະໄໝວິສາມັນ ຂອງຄະນະບໍລິຫານງານສູນກາງພັກ ສະໄໝທີ XI ໃຫ້ເປັນກົດໝາຍ, ມະຕິຂອງ ສພຊ ເພື່ອເປັນບ່ອນອີງໃນການແກ້ໄຂບັນຫາສຳຄັນຮີບດ່ວນຂອງປະເທດຊາດ; ບັນດາບັນຫາສຳຄັນພື້ນຖານຂອງປະເທດຊາດ ທີ່ໄດ້ນຳມາພິຈາລະນາ, ຮັບຮອງໃນກອງປະຊຸມ ຄປຈ.ສພຊ ລ້ວນແຕ່ມີເນື້ອໃນສອດຄ່ອງກັບການພັດທະນາເສດຖະກິດ-ສັງຄົມ ໃນປັດຈຸບັນຂອງປະເທດເຮົາ.

3. ດ້ານການຕິດຕາມກວດກາ

ການເຄື່ອນໄຫວຕິດຕາມກວດກາຂອງສະພາແຫ່ງຊາດ ໃນໄລຍະປີ 2021 ນີ້ ແມ່ນຢູ່ໃນເງື່ອນໄຂສະພາບການລະບາດຂອງພະຍາດໂຄວິດ-19 ຈຶ່ງເຮັດໃຫ້ການຈັດຕັ້ງປະຕິບັດວຽກງານດັ່ງກ່າວ ມີຄວາມຫຍຸ້ງຍາກ ແຕ່ເຖິງຢ່າງໃດກໍຕາມ ຄປຈ.ສພຊ ໄດ້ຈັດຕັ້ງປະຕິບັດວຽກງານຕິດຕາມກວດກາ ຕາມສະພາບເງື່ອນໄຂໃໝ່ ໄດ້ຮັບຜົນສຳເລັດຫລາຍດ້ານ ດັ່ງນີ້:

3.1 ໄດ້ດຳເນີນກອງປະຊຸມຮ່ວມ ລະຫວ່າງ ຄປຈ.ສພຊ ກັບລັດຖະບານ ເພື່ອປຶກສາຫາລື ແລະ ມີຄວາມເປັນເອກະພາບ ໃນການແກ້ໄຂຄວາມຫຍຸ້ງຍາກທາງດ້ານເສດຖະກິດ-ການເງິນ, ຮ່ວມກັນກະກຽມຮ່າງກົດໝາຍ ທີ່ຕິດພັນກັບການຈັດຕັ້ງປະຕິບັດວາລະແຫ່ງຊາດ ແລະ ຮ່າງກົດໝາຍທີ່ຈະນຳເຂົ້າພິຈາລະນາຢູ່ກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ

IX. ນອກນັ້ນ, ສອງອົງການ ໄດ້ເຊັນຂໍ້ຕົກລົງຮ່ວມໃນການປະສານງານເຊິ່ງກັນ ແລະ ກັນ, ແຕ່ງຕັ້ງຜູ້ປະສານງານ ເພື່ອປົກປ້ອງປະສິດທິພາບໃນການເຄື່ອນໄຫວວຽກງານຂອງຕົນ ໃຫ້ນັບມື້ດີຂຶ້ນ;

3.2 ໄດ້ດຳເນີນກອງປະຊຸມຮ່ວມ ລະຫວ່າງ ຄປຈ.ສພຊ ກັບສານປະຊາຊົນສູງສຸດ ແລະ ອົງການໄອຍະການປະຊາຊົນສູງສຸດ ເພື່ອຕິດຕາມຊຸກຍູ້ການຈັດຕັ້ງປະຕິບັດມະຕິກອງປະຊຸມ ສພຊ ທີ່ຕິດພັນກັບການດຳເນີນຄະດີຕາມຂະບວນຍຸຕິທຳ;

3.3. ໄດ້ດຳເນີນກອງປະຊຸມຮ່ວມ ລະຫວ່າງ ຄປຈ.ສພຊ ກັບອົງການກວດກາແຫ່ງລັດ ແລະ ອົງການກວດສອບແຫ່ງລັດ ເພື່ອຕິດຕາມຊຸກຍູ້ການເຄື່ອນໄຫວວຽກງານກວດສອບ-ກວດກາ ໃຫ້ມີປະສິດທິຜົນ ແລະ ທັນເວລາກວ່າເກົ່າ;

3.4 ໄດ້ດຳເນີນກອງປະຊຸມຮ່ວມ ລະຫວ່າງ ຄປຈ.ສພຊ ກັບສູນກາງແນວລາວສ້າງຊາດ, ສະຫະພັນນັກຮົບເກົ່າລາວ ແລະ ອົງການຈັດຕັ້ງມະຫາຊົນຂັ້ນສູນກາງ ເພື່ອປຶກສາຫາລືການຕິດຕາມກວດກາການເຄື່ອນໄຫວຂອງ ສພຊ ແລະ ສະມາຊິກສະພາແຫ່ງຊາດລວມທັງການປະຕິບັດບັນດາມະຕິຂອງ ຄປຈ.ສພຊ ວ່າດ້ວຍການປະສານງານຂອງສອງພາກສ່ວນ;

3.5 ໄດ້ຊີ້ນຳການສ້າງແຜນການຕິດຕາມກວດກາຂອງຄປຈ.ສພຊ ໄປຄຽງຄູ່ກັບການຕິດຕາມກວດກາ ຜ່ານກອງປະຊຸມຄົບຄະນະ ປະຈຳປີ 2021 ຂອງບັນດາກຳມາທິການສະພາແຫ່ງຊາດ ເປັນຕົ້ນ ການຈັດຕັ້ງປະຕິບັດລັດຖະທຳມະນູນ, ກົດໝາຍ; ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດປະຈຳປີ 2021; ບັນຫາແຮງງານ; ການປະຕິບັດຄ່າຊົດເຊີຍຜົນກະທົບຂອງໂຄງການພັດທະນາຕ່າງໆ; ການແກ້ໄຂບັນຫາສາຍດ່ວນກອງປະຊຸມ ສພຊ ໂດຍມອບໝາຍໃຫ້ກະຊວງ, ຂະແໜງການກ່ຽວຂ້ອງຮັບຮ້ອນ

ແກ້ໄຂ.

ຜ່ານການຈັດຕັ້ງປະຕິບັດວຽກງານດັ່ງກ່າວ ໄດ້ມີຜົນສຳເລັດຈຳນວນໜຶ່ງເຊັ່ນ: ໄດ້ມີການຕິດຕາມກວດກາ ຜົນກະທົບຈາກການແຜ່ລະບາດຂອງພະຍາດໂຄວິດ-19 ຢູ່ສະຖານທີ່ກັກກັນຕ່າງໆ ພາຍໃນນະຄອນຫລວງວຽງຈັນ; ຊຸກຍູ້ວຽກງານຂອງສະພາປະຊາຊົນຂັ້ນແຂວງ ແລະ ຄະນະສະມາຊິກສະພາແຫ່ງຊາດປະຈຳເຂດເລືອກຕັ້ງໃນການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງທີ IX; ຕິດຕາມກວດກາຜົນກະທົບຈາກໂຄງການກໍ່ສ້າງເຂື່ອນໄຟຟ້ານ້ຳມ້ 2 ແລະ ອື່ນໆ; ໄດ້ຊີ້ນຳວຽກງານຕິດຕາມກວດກາຈຳນວນໜຶ່ງຜ່ານລະບົບກອງປະຊຸມທາງໄກ ເປັນຕົ້ນ ການລາຍງານສະພາບການແຜ່ລະບາດຂອງພະຍາດໂຄວິດ-19, ມາດຕະການສະກັດກັ້ນ ແລະ ຕ້ານພະຍາດດັ່ງກ່າວຂອງສະພາປະຊຸມຂັ້ນແຂວງໃນທົ່ວປະເທດ. ນອກນັ້ນ, ສພຊ ຍັງໄດ້ສ້າງຕັ້ງຄະນະສະເພາະກິດເພື່ອຮັບຜິດຊອບປະສານງານກ່ຽວກັບການຄຸ້ມຄອງ, ສະກັດກັ້ນການແຜ່ລະບາດຂອງພະຍາດໂຄວິດ-19 ຢູ່ ສພຊ ແລະ ລະດົມການຊ່ວຍເຫລືອຈາກພາກສ່ວນຕ່າງໆ ທັງພາຍໃນ ແລະ ຕ່າງປະເທດ ເພື່ອຊ່ວຍບັນດາແຂວງ ທີ່ມີການແຜ່ລະບາດຢ່າງໜັກໜ່ວງ;

3.6 ໄດ້ເອົາໃຈໃສ່ຊີ້ນຳການຄົ້ນຄວ້າແກ້ໄຂຄຳສະເໜີ, ຄຳຮ້ອງຂໍຄວາມເປັນທຳຂອງພົນລະເມືອງ ຕາມພາລະບົດບາດ, ສິດ ແລະ ໜ້າທີ່ຂອງຕົນ ເຊິ່ງໃນໄລຍະຜ່ານມາ ສພຊ ໄດ້ຮັບຄຳຮ້ອງຂໍຄວາມເປັນທຳຂອງປະຊາຊົນ ທັງໝົດ 655 ສະບັບ, ໃນນີ້, ຄ້າງມາແຕ່ ສພຊ ຊຸດທີ VIII ທັງໝົດ 433 ສະບັບ ແລະ ໃນ 10 ເດືອນຂອງປີ 2021 ມີຈຳນວນ 222 ເລື່ອງ, ສາມາດແກ້ໄຂໄດ້ 190 ເລື່ອງ ເທົ່າກັບ 29% ຂອງຄຳຮ້ອງທັງໝົດ; ຕ້ອນຮັບ ແລະ ໃຫ້ຄຳປຶກສາແກ້ປະຊາຊົນ 434 ຄັ້ງ; ເອົາໃຈໃສ່ຊີ້ນຳການລົງເຄື່ອນໄຫວຕິດຕາມກວດກາການແກ້ໄຂຄຳຮ້ອງຂໍຄວາມເປັນທຳຂອງປະຊາຊົນ ກ່ຽວກັບຂໍ້ຂັດແຍ່ງກຳມະສິດທີ່ດິນ ຢູ່ 4 ແຂວງຄື: ນະຄອນຫລວງວຽງຈັນ, ຫລວງພະບາງ, ຫົວພັນ ແລະ ວຽງຈັນ.

ນອກນັ້ນ, ບັນດາກຳມາທິການ ສພຊ 5 ພາກສ່ວນຄື: ກຳມາທິການເສດຖະກິດ, ເຕັກໂນໂລຊີ ແລະ ສິ່ງແວດລ້ອມ, ກຳມາທິການແຜນການການເງິນ ແລະ ການກວດສອບ, ກຳມາທິການບັນດາເຜົ່າ, ກຳມາ

ອ່ານຕໍ່ສະບັບໜ້າ...

ຜູ້ແທນທະນາຄານ ແຫ່ງ ສປປລາວ ລາຍງານກ່ຽວກັບ

ແຜນເງິນຕາ ຕໍ່ກອງປະຊຸມສະໄໝສາມັນເທື່ອທີ 2

ຕ່ຳຈາກສະບັບກ່ອນ...

ຈົງໃນໄລຍະຜ່ານມາ ແລະ ການຄາດຄະເນສະພາບທຳອ່ຽງໃນປີ 2022 ທີ່ຄາດວ່າຜົນກະທົບຈາກພະຍາດໂຄວິດ-19 ຈະຄ່ອຍບັນເທົາລົງກວ່າປີນີ້, ທຳອ່ຽງກະແສເງິນທີ່ຄາດວ່າຈະໄຫລເຂົ້າຫລາຍຂຶ້ນພາຍຫລັງການເປີດນຳໃຊ້ໂຄງການທາງລົດໄຟລາວ-ຈີນໃນທ້າຍປີນີ້, ສົມທົບກັບຫລາຍແຫລ່ງທຶນເພື່ອຊຸກຍູ້ການຜະລິດທີ່ຈະໄດ້ຮັບການຈັດຕັ້ງປະຕິບັດ, ການແກ້ໄຂບັນຫາໜີ້ໂຄງການລົງທຶນຂອງລັດ ແມ່ນເຫັນວ່າການຂະຫຍາຍຕົວຂອງປະລິມານເງິນ M2 ຢູ່ໃນລະດັບບໍ່ເກີນ 22% ແມ່ນເຫັນວ່າເໝາະສົມ; ແຕ່ເຖິງແນວໃດກໍຕາມ, ການສົ່ງຜ່ານລະຫວ່າງການເພີ່ມຂຶ້ນຂອງປະລິມານເງິນ ໄປສູ່ການລົງທຶນ ແລະ ການຂະຫຍາຍຕົວຂອງເສດຖະກິດ ແມ່ນຕ້ອງໃຊ້ໄລຍະເວລາໃດໜຶ່ງ ການເພີ່ມຂຶ້ນຂອງສິນເຊື້ອຂອງປະລິມານເງິນພາຍໃນປີນີ້ ອາດຈະບໍ່ທັນເຫັນຜົນ ເຮັດໃຫ້ເສດຖະກິດຂະຫຍາຍພາຍໃນປີ ເນື່ອງຈາກຫລາຍການຜະລິດຕ້ອງໃຊ້ເວລາ, ຄຽງຄູ່ກັນນີ້, ເພື່ອຮັບປະກັນບໍ່ໃຫ້ສ້າງແຮງກົດດັນຕໍ່ລະດັບລາຄາ, ອັດຕາເງິນເຟີ້ ທະນາຄານແຫ່ງ ສປປລາວ ຈະພະຍາຍາມຄຸ້ມຄອງການນຳໃຊ້ສິນເຊື້ອໃຫ້ມີປະສິດທິຜົນທີ່ສຸດ ໃຫ້ເຂົ້າສູ່ຂະແໜງການຜະລິດ ບໍ່ເພີ່ມແຮງກົດດັນໃຫ້ຄວາມຕ້ອງການບໍລິໂພກສູງຂຶ້ນແບບບໍ່ສົມດຸນ ແນໃສ່ເພື່ອຮັບປະກັນໄດ້ທັງສະຖານລະພາບທາງດ້ານລາຄາ ແລະ ຊຸກຍູ້ການຂະຫຍາຍຕົວຂອງເສດຖະກິດ. ນອກຈາກນີ້, ຈະມີການປະສານສົມທົບກັບຂະແໜງອຸດສາຫະກຳ ແລະ ການຄ້າ ໃນການຕິດຕາມ ແລະ ຄຸ້ມຄອງລາຄາສິນຄ້າ ຢ່າງເປັນປົກກະຕິ; ພ້ອມທັງປະສານສົມທົບກັບສູນສະຖິຕິແຫ່ງຊາດ, ກະຊວງແຜນການ ແລະ ການລົງທຶນ ແລະ ພາກສ່ວນກ່ຽວຂ້ອງເພື່ອທົບທວນຄືນກ່ຽວກັບວິທີການເກັບກຳ ແລະ ການກຳນົດໂຄງປະກອບໃນການຄິດໄລ່ສະນິລາຄາການຊົມໃຊ້-ອັດຕາເງິນເຟີ້ ຂອງ ສປປລາວ ແນໃສ່ເພື່ອພັດທະນາສະຖິຕິໃຫ້ຈະແຈ້ງ ແທດເໝາະ ແລະ ສອດຄ່ອງກັບສະພາບເງື່ອນໄຂຕົວຈິງ ໃນປັດຈຸບັນຫລາຍຂຶ້ນ.

2. ແຜນວຽກຈຸດສຸມຕົ້ນຕໍ ສຳລັບປີ 2022 ເພື່ອໃຫ້ບັນລຸຕາມຄາດໝາຍທີ່ກຳນົດໄວ້ນັ້ນ, ໃນປີ 2022 ໜ້າວຽກຕົ້ນຕໍດ້ານເງິນ



ຕາ ທີ່ຈະຈັດຕັ້ງປະຕິບັດມີດັ່ງນີ້: 1) ປະກອບສ່ວນຊຸກຍູ້ການຂະຫຍາຍຕົວຂອງເສດຖະກິດ ສ້າງຄວາມເຂັ້ມແຂງໃຫ້ພື້ນຖານການຜະລິດພາຍໃນ ແລະ ສົ່ງເສີມການສົ່ງອອກ ດ້ວຍການ: - ຮັບປະກັນປະສິດທິພາບ, ປະສິດທິຜົນ ແລະ ຂອບເວລາໃນການຈັດຕັ້ງປະຕິບັດນະໂຍບາຍຜ່ອນຜັນດ້ານສິນເຊື້ອ ແລະ ປະສານສົມທົບກັບພາກສ່ວນກ່ຽວຂ້ອງໃນການປະຕິບັດບັນດາໜ້າວຽກ ເພື່ອສ້າງຄວາມເຂັ້ມແຂງດ້ານແຫລ່ງທຶນໃນການສົ່ງເສີມ SMEs ເພື່ອກຳໄດ້ແຜນຍຸດທະສາດ ແລະ ແຜນການຈັດຕັ້ງປະຕິບັດທີ່ລະອຽດຈະແຈ້ງ ໃນການສົ່ງເສີມການຜະລິດ-ສົ່ງອອກພະລັງງານ, ສິນເຊື້ອສິນຄ້າ ແລະ ສິນຄ້າທົດແທນການນຳເຂົ້າ ທີ່ເປັນຈຸດສຸມແຕ່ລະໄລຍະ ເຊິ່ງຈະເປັນບ່ອນອີງໃຫ້ຂະແໜງທະນາຄານ ໃນການຈັດຕັ້ງປະຕິບັດນະໂຍບາຍສະໜອງແຫລ່ງທຶນໄດ້ຢ່າງເປັນລະບົບ, ກົມກຽວ ແລະ ມີປະສິດທິຜົນຫລາຍຂຶ້ນ, ພ້ອມທັງສາມາດປະກອບສ່ວນສ້າງຄວາມເຂັ້ມແຂງໃຫ້ພື້ນຖານການຜະລິດພາຍໃນ ແລະ ສົ່ງເສີມການສົ່ງອອກ, ໃນນີ້, ຈະເພີ່ມທະວີການປະສານສົມທົບລະຫວ່າງພາກລັດ ແລະ ເອກະຊົນ ໃຫ້ຫລາຍຂຶ້ນ ເພື່ອໃຫ້ກຳໄດ້ສະພາບຜູ້ຜະລິດຕົວຈິງ ສະພາບແຫລ່ງທຶນຕົວຈິງ ສຳລັບຂ້ອງເພື່ອທົບທວນຄືນກ່ຽວກັບວິທີການເກັບກຳ ແລະ ການກຳນົດໂຄງປະກອບໃນການຄິດໄລ່ສະນິລາຄາການຊົມໃຊ້-ອັດຕາເງິນເຟີ້ ຂອງ ສປປລາວ ແນໃສ່ເພື່ອພັດທະນາສະຖິຕິໃຫ້ຈະແຈ້ງ ແທດເໝາະ ແລະ ສອດຄ່ອງກັບສະພາບເງື່ອນໄຂຕົວຈິງ ໃນປັດຈຸບັນຫລາຍຂຶ້ນ.

ຄວາມເຂັ້ມແຂງດ້ານແຫລ່ງທຶນ; - ຈັດຕັ້ງປະຕິບັດມາດຕະການກະຕຸ້ນເສດຖະກິດຜ່ານການສະໜອງແຫລ່ງທຶນໃຫ້ແກ່ 1). ໂຄງການສິນເຊື້ອເພື່ອການຜະລິດ-ສົ່ງອອກກະແສໄຟຟ້າ; 2). ໂຄງການສິນເຊື້ອເພື່ອການຜະລິດສິນຄ້າສົ່ງອອກ ໂດຍສະເພາະຕາມແລວທາງລົດໄຟລາວ-ຈີນ ແລະ ສຳລັບໂຄງການທີ່ມີສັນຍາສົ່ງອອກກັບຄູ່ຄ້າແລ້ວ; 3). ໂຄງການສິນເຊື້ອເພື່ອການຜະລິດສິນຄ້າທົດແທນການນຳເຂົ້າ: ໂຄງການສິນເຊື້ອດອກເບ້ຍຕຳ ແລະ ວົງເງິນບໍ່ສຸງຫລາຍ ສຳລັບບຸກຄົນ ແລະ ນິຕິບຸກຄົນທີ່ເຮັດການຜະລິດຕົວຈິງລະດັບນ້ອຍ; ໄປຄຽງຄູ່ກັບການສືບຕໍ່ປະກອບແຫລ່ງທຶນໃຫ້ແກ່ກອງທຶນສົ່ງເສີມ SMEs, ທະນາຄານນະໂຍບາຍ ຕາມລະບຽບການ, ສຳລັບແຫລ່ງທຶນໃນການຈັດຕັ້ງປະຕິບັດແມ່ນຈະນຳໃຊ້ແຫລ່ງທຶນຈາກທະນາຄານພັດທະນາແຫ່ງຊາດຈີນ (CDB) ທີ່ຄາດວ່າຈະສາມາດເບີກຖອນເງິນວດທຳອິດ ຈຳນວນ 100 ລ້ານໂດລາໄດ້ພາຍໃນເດືອນມີນາ 2022; ແຫລ່ງທຶນຈາກທະນາຄານໂລກ, ຈາກກອງທຶນສົ່ງເສີມການເຂົ້າເຖິງແຫລ່ງທຶນຂອງ ສປປລາວ (ກອງທຶນ LAFF); ແຫລ່ງທຶນເງິນຝາກຂອງທະນາຄານທຸລະກິດ ທີ່ຄາດວ່າຈະມີທຳອ່ຽງເພີ່ມຂຶ້ນ ຈາກກະແສເງິນໄຫລເຂົ້າທີ່ຈະມີເພີ່ມຂຶ້ນ ພາຍຫລັງການເປີດນຳໃຊ້ໂຄງການທາງລົດໄຟລາວ-ຈີນ, ສະພາບການແຜ່ລະບາດຂອງພະຍາດໂຄວິດ-19 ຢູ່ໃນລະດັບທີ່ຄວບຄຸມໄດ້ດີຂຶ້ນ ແລະ ການປັບປຸງກົນໄກການຄຸ້ມຄອງລາຍຮັບທີ່ເປັນເງິນຕາຕ່າງປະເທດໄດ້ຮັບການປັບປຸງໃຫ້ດີຂຶ້ນ;

- ສືບຕໍ່ສ້າງເງື່ອນໄຂ ແລະ ຊຸກຍູ້ບໍລິສັດທີ່ມີເງື່ອນໄຂສາມາດເຂົ້າຈົດທະບຽນໃນຕະຫລາດຫລັກຊັບລາວ ເປັນຕົ້ນ ບັນດາບໍລິສັດທີ່ມີທຳແຮງ ທີ່ລົງ

ອ່ານຕໍ່ສະບັບໜ້າ...

ຄວາມພ້ອມຂອງແຂວງອຸດົມໄຊ ພາຍຫລັງເປີດເສັ້ນທາງລົດໄຟລາວ-ຈີນ

ທ່ານ ນາງ ຄໍາພອນ ພິມມະຈັນ ສະມາຊິກສະພາແຫ່ງຊາດ ປະຈຳເຂດເລືອກຕັ້ງທີ 4, ຮອງປະທານສະພາປະຊາຊົນແຂວງອຸດົມໄຊ ຕາງໜ້າຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງທີ 4 ໃຫ້ສໍາພາດກ່ຽວກັບການກຽມຄວາມພ້ອມຂອງແຂວງ ຕໍ່ຜົນກະທົບທີ່ອາດຈະເກີດຂຶ້ນ ຫລັງເປີດການນໍາໃຊ້ທາງລົດໄຟລາວ-ຈີນ ເຊິ່ງທ່ານໄດ້ສະແດງຄວາມຂອບໃຈມາຍັງສື່ມວນຊົນທຸກສື່ທີ່ເຫັນຄວາມສໍາຄັນ ແລະ ໃຫ້ຄວາມສົນໃຈ ຕໍ່ກັບແຂວງທີ່ມີເສັ້ນທາງລົດໄຟຜ່ານ ຄືແຂວງອຸດົມໄຊພວກເຮົາ ໂດຍສະເພາະຕໍ່ກັບການກຽມຄວາມພ້ອມຂອງແຂວງອຸດົມໄຊ ພາຍຫລັງເປີດນໍາໃຊ້ເສັ້ນທາງລົດໄຟລາວ-ຈີນ ສະພາປະຊາຊົນແຂວງ ຈະມີສ່ວນຮ່ວມໃນການຊຸກຍູ້ພະແນກກະສິກໍາ ແລະ ປ່າໄມ້, ພະແນກອຸດສະຫະກໍາ ແລະ ການຄ້າ ແລະ ພະແນກການອື່ນໆ ເພື່ອກະກຽມຄວາມພ້ອມຕໍ່ຜົນກະທົບດັ່ງກ່າວເປັນຕົ້ນແມ່ນຜົນກະທົບທາງດ້ານເສດຖະກິດ, ການຄ້າ, ການສົ່ງອອກ ແລະ ການທ່ອງທ່ຽວ.

ຮອງປະທານ ສພຂ ອຸດົມໄຊ ໄດ້ໃຫ້ຮູ້ວ່າ: ແຂວງອຸດົມໄຊ ຕັ້ງຢູ່ໃຈກາງຂອງບັນດາແຂວງພາກເໜືອ ມີເສັ້ນທາງລົດໄຟລາວ-ຈີນ ແລ່ນຜ່ານ 126 ກວ່າກິໂລແມັດ ແລະ ຜ່ານ 3 ເມືອງ ຄື ເມືອງນາໜີ້, ເມືອງໄຊ ແລະ ເມືອງງາ; ຕໍ່ກັບການກະກຽມຄວາມພ້ອມຂອງແຂວງຫລັງເປີດການນໍາໃຊ້ເສັ້ນທາງລົດໄຟລາວ-ຈີນ ແຂວງຂອງພວກເຮົາ ໂດຍສະເພາະແມ່ນອົງການປົກຄອງແຂວງ ແລະ ຂະແໜງການທີ່ກ່ຽວຂ້ອງ ແມ່ນໄດ້ມີແຜນກະກຽມຄວາມພ້ອມເພື່ອຂະຫຍາຍພື້ນຖານເສດຖະກິດ ແລະ ຊຸກຍູ້ປະຊາຊົນ, ສົ່ງເສີມທ່າແຮງບົ່ມຊ້ອນຂອງແຂວງເປັນຕົ້ນແມ່ນມີແຜນສ້າງແຂວງໃຫ້ເປັນເຂດແລກປ່ຽນສິນຄ້າ ໂດຍສ້າງເຂດພັດທະນາເຊື່ອມຕໍ່ກັບແລວທາງລົດໄຟ ແລະ ທາງດ່ວນ (ບໍ່ແນວ ຫານະຄອນຫລວງວຽງຈັນ) ເຊັ່ນ ຊຸກຍູ້ໃຫ້ເກີດແລວທາງເສດຖະກິດ 3 ສາຍ ແລວທາງເສດຖະກິດ 3 ສາຍ ແລວທາງເສດຖະກິດ ຈີນ-ລາວ-ໄທ, ແລວທາງເສດຖະກິດ ໄທ-ລາວ-ຈີນ-ຫວຽດນາມ ແລະ ແລວທາງເສດຖະກິດ ໄທ-ລາວ-ຫວຽດນາມ. ຊຸກຍູ້ໃຫ້ເກີດມີການກໍ່ສ້າງເສັ້ນທາງເຊື່ອມຕໍ່ແຂວງກັບແຂວງ, ຊຸກຍູ້ໃຫ້ພັດທະນາທ່າເຮືອຕາມລໍານໍ້າຂອງເພື່ອເຮັດໃຫ້ການຂົນສົ່ງທາງນໍ້າ



ຮຽບຮຽງໂດຍ: ທິດາ ອົງແກ້ວ

ມີປະສິດທິຜົນ ແລະ ໄດ້ມາດຕະຖານ ເຊັ່ນ ກໍ່ສ້າງທ່າເຮືອ, ອຸປະກອນຍົກສິນຄ້າ, ສາງເກັບມ້ຽນສິນຄ້າຊົ່ວຄາວ ແລະ ອື່ນໆ. ກັບແລວທາງລົດໄຟ ແລະ ທາງດ່ວນ (ບໍ່ແນວ ຫານະຄອນຫລວງວຽງຈັນ) ເຊັ່ນ ຊຸກຍູ້ໃຫ້ເກີດແລວທາງເສດຖະກິດ 3 ສາຍ ແລວທາງເສດຖະກິດ ຈີນ-ລາວ-ໄທ, ແລວທາງເສດຖະກິດ ໄທ-ລາວ-ຈີນ-ຫວຽດນາມ ແລະ ແລວທາງເສດຖະກິດ ໄທ-ລາວ-ຫວຽດນາມ. ຊຸກຍູ້ໃຫ້ເກີດມີການກໍ່ສ້າງເສັ້ນທາງເຊື່ອມຕໍ່ແຂວງກັບແຂວງ, ຊຸກຍູ້ໃຫ້ພັດທະນາທ່າເຮືອຕາມລໍານໍ້າຂອງເພື່ອເຮັດໃຫ້ການຂົນສົ່ງທາງນໍ້າລະບົບບໍລິການອື່ນໆ ເຊິ່ງມາຮອດປັດຈຸບັນຍັງບໍ່ທັນເປັນເອກະພາບ; ສຸມໃສ່ກໍ່ສ້າງສະຖານີເຊື່ອມຈອດທາງຫລວງແຫ່ງຊາດ ແລະ ທາງຫລັກຂອງແຂວງ ໂດຍໄດ້ມີການສໍາຫລວດທໍາດ້ານເຕັກນິກ, ສະພາບແວດລ້ອມ ແລະ ກໍານົດແຜນການກໍ່ສ້າງເຊິ່ງແຂວງອຸດົມໄຊປະກອບມີ 11 ເສັ້ນທາງເຊື່ອມຈອດ, ເຊື່ອມຕໍ່ໄປຫາບັນດາເມືອງ ແລະ ຕ່າງແຂວງ.

ນອກຈາກນີ້, ຍັງສຸມໃສ່ກຽມຄວາມພ້ອມດ້ານການທ່ອງທ່ຽວ, ການຜະລິດກະສິກໍາເປັນສິນຄ້າ ແລະ ດ້ານວຽກງານປ້ອງກັນຄວາມສະຫງົບ ມີດັ່ງນີ້:

ດ້ານການທ່ອງທ່ຽວ: ພະແນກຖະແຫລງຂ່າວ, ວັດທະນະທໍາ ແລະ ທ່ອງທ່ຽວ ແລະ ພາກສ່ວນກ່ຽວຂ້ອງໄດ້ກະກຽມພື້ນຖານໂຄງລ່າງ ແລະ ພັດທະນາສະຖານທີ່ທ່ອງທ່ຽວຫລາຍແຫ່ງ ເປັນຕົ້ນແມ່ນນໍ້າກັດຢໍລາປາ, ຖ້ໍາຈອມອອງ, ວັດພະເຈົ້າສິງຄໍາເມືອງຫລາ ພູທາດ, ລັດຕະນະມົ້ງເມືອງເທສະບານ ເມືອງໄຊ, ຕາດຕະແລ, ລີສອດແຄມຂອງເມືອງປາກແບງ ແລະ ບ່ອນອື່ນໆ ເຖິງແມ່ນວ່າສະພາບການລະບາດຂອງພະຍາດໂຄວິດ-19 ຈະເປັນສິ່ງກົດໜ່ວງທ່ວງດຶງການທ່ອງທ່ຽວກໍຕາມ ແຕ່ອົງການປົກຄອງແຂວງກໍໄດ້ມີຄວາມພະຍາຍາມ ວາງແຜນເພື່ອກຽມເປີດບໍລິການເປັນແຕ່ລະຂັ້ນຕອນ ໝາຍຄວາມວ່າຄ່ອຍປັບປຸງ ແລະ ເປີດໄປເປັນຂັ້ນ ໂດຍປະຕິບັດມາດຕະການປ້ອງກັນພະຍາດໂຄວິດ-19 ໄປພ້ອມໆກັບໄລຍະຂອງການເປີດເສັ້ນທາງລົດໄຟ;

1) ດ້ານການຜະລິດກະສິກໍາ: ພະແນກກະສິກໍາແລະປ່າໄມ້ແຂວງ ແລະ ພະແນກການທີ່ກ່ຽວຂ້ອງໄດ້ສຸມໃສ່ການຜະລິດພືດກະສິກໍາເພື່ອສົ່ງອອກໄປຕ່າງປະເທດ ໂດຍສະເພາະໄດ້ຜັນຂະຫຍາຍຂໍ້ກໍານົດດ້ານສຸ

ຂານາໄພພືດຂອງກະຊວງກະສິກໍາ ແລະ ປ່າໄມ້ ກ່ຽວກັບການສົ່ງອອກຜົນຜະລິດກະສິກໍາຂອງສປປລາວ ໄປຍັງ ສປຈີນ ມີ 10 ສະນິດພືດ, 8 ອະນຸສັນຍາ. ສະເພາະແຂວງອຸດົມໄຊສະເໜີໃໝ່ມີ 6 ລາຍການ ປະກອບມີຜະລິດຕະພັນມອນ (ຝັກຫລອກມ້ອນ), ຜົນຜະລິດໝາກພຸກ, ໝາກກ້ຽງ, ໝາກມ່ວງ, ຢາງພາລາອົບແຫ້ງ ແລະ ລໍາອ້ອຍ ເຊິ່ງການຜະລິດດັ່ງກ່າວເມື່ອເສັ້ນທາງລົດໄຟເປີດຈະໄດ້ຂົນສົ່ງອອກສູ່ ສປຈີນ ສະດວກ ແລະ ວ່ອງໄວຂຶ້ນ. ຜ່ານມາແຂວງອຸດົມໄຊພວກເຮົາໄດ້ສົ່ງຜົນຜະລິດກະສິກໍາຫລາຍຊະນິດ ເປັນຕົ້ນແມ່ນສາລີ, ໝາກກ້ວຍ, ໝາກມ່ວງ, ໝາກໂມ, ມັນ, ໝາກຖົ່ວ, ໝາກອຶ, ຢາງພາລາ ແລະ ອື່ນໆ ທີ່ສົ່ງອອກ ສປຈີນ ສ້າງລາຍຮັບໃຫ້ປະຊາຊົນຫລາຍພໍສົມຄວນ.

2) ດ້ານປ້ອງກັນຊາດ-ຄະນະພັກ-ຄະນະບັນຊາໄດ້ຈັດວາງກໍາລັງເພື່ອປ້ອງກັນໂຄງການເສັ້ນທາງລົດໄຟລາວ-ຈີນຊ່ວງຜ່ານແຂວງອຸດົມໄຊ ມີທັງໝົດ 9 ຈຸດ; ອົງການປົກຄອງແຂວງ, ເມືອງ ແລະ ບ້ານ ຕະຫລອດຮອດປະຊາຊົນບັນດາເຜົ່າ ກໍ

ໃຫ້ການສະໜັບສະໜູນ ເອື້ອອໍານວຍຊ່ວຍເຫລືອເບິ່ງແຍງເຈົ້າໜ້າທີ່ປ້ອງກັນທາງລົດໄຟລາວ-ຈີນ; ປະຊາຊົນສ່ວນຫລາຍແມ່ນເຂົ້າໃຈຕໍ່ແນວທາງຂອງພັກ-ລັດ ໃນ ໄລຍະໃໝ່ ແລະ ປະກອບສ່ວນເຂົ້າໃນວຽກງານປ້ອງກັນຊາດ-ປ້ອງກັນຄວາມສະຫງົບເປັນຢ່າງດີ; ແຕ່ເຖິງຢ່າງໃດກໍຕາມ ໄລຍະຜ່ານມາກໍໄດ້ມີສະພາບການປາກົດການຫຍໍ້ທໍ້ເກີດຂຶ້ນ ເປັນຕົ້ນແມ່ນການລັກອຸປະກອນກໍ່ສ້າງເສັ້ນທາງລົດໄຟ , ລັກສາຍໄຟຟ້າ, ສິນສ່ວນຕົວໄຟຟ້າ ແລະ ເຫລັກປະເພດຕ່າງໆ ສ້າງຄວາມເສຍຫາຍຫລາຍກວ່າ 500 ລ້ານກີບ ແລະ 2 ແສນຍ່ວນ ເຊິ່ງທາງເຈົ້າໜ້າທີ່ກໍໄດ້ກັກຕົວຜູ້ຖືກຫາ ມາດໍາເນີນຄະດີຕາມຂັ້ນຕອນ, ພ້ອມທັງໄກ່ແກ່ຍ ແລະ ສຶກສາອົບຮົມ.

ຕອນທ້າຍ, ທ່ານ ນາງ ຄໍາພອນ ພິມມະຈັນ ກ່າວຕື່ມວ່າ: ມາຮອດປັດຈຸບັນອົງການປົກຄອງແຂວງ ແລະ ພາກສ່ວນທີ່ກ່ຽວຂ້ອງ ພວມສຸມໃສ່ແກ້ໄຂບັນຫາທີ່ຍັງຄົງຄ້າງ ແລະ ສືບຕໍ່ປັບປຸງແກ້ໄຂ ເພື່ອໃຫ້ທັນກັບການກະກຽມຄວາມພ້ອມ ໃຫ້ແກ່ການເປີດເສັ້ນທາງລົດໄຟລາວ-ຈີນ ໃຫ້ທັນຕາມແຜນການ.

ພິທີປະກາດການສ້າງຕັ້ງ ແລະ ມອບ-ຮັບໜ້າທີ່ຫົວໜ້າຄະນະ ສສຂ ເມືອງຊຳເໜືອ

(ສພຊ) ຕອນປ່າຍວັນທີ 29 ຕຸລາ 2021 ຢູ່ທີ່ຫ້ອງປະຊຸມຫ້ອງວ່າການເມືອງຊຳເໜືອ ແຂວງຫົວພັນ ໄດ້ຈັດພິທີປະກາດການສ້າງຕັ້ງຄະນະສະມາຊິກສະພາປະຊາຊົນແຂວງ (ສສຂ) ປະຈຳເຂດເລືອກຕັ້ງເມືອງ ແລະ ມອບ-ຮັບໜ້າທີ່ລະຫວ່າງຫົວໜ້າຄະນະ ສສຂ ປະຈຳເຂດເລືອກຕັ້ງເມືອງຊຳເໜືອ ຊຸດທີ I ແລະ ຊຸດທີ II ໂດຍການເປັນປະທານຂອງທ່ານ ສົມສັກ ດອນຈານິດ ຮອງປະທານສະພາປະຊາຊົນແຂວງຫົວພັນ; ມີບັນດາເລຂາ-ຮອງເລຂາພັກເມືອງ, ຄະນະປະຈຳພັກເມືອງ, ກຳມະການພັກເມືອງ, ຫົວໜ້າ-ຮອງຫົວໜ້າຫ້ອງການອ້ອມຂ້າງເມືອງ, ນາຍ ແລະ ພົນທະຫານ-ຕຳຫລວດ ເມືອງຊຳເໜືອ ຕະຫລອດຮອດພະນັກງານ-ລັດຖະກອນພາກສ່ວນກ່ຽວຂ້ອງເຂົ້າຮ່ວມ.

ພິທີດັ່ງກ່າວ, ທ່ານ ສຸກມິໄຊ ສິງບຸນເຮືອງ ຮອງເລຂາທິການສະພາປະຊາຊົນແຂວງຫົວພັນ ໄດ້ຜ່ານມະຕິຂອງຄະນະປະຈຳສະພາປະຊາຊົນແຂວງສະບັບເລກທີ 272/ຄປຈ, ລົງວັນທີ 30/6/2021 ວ່າດ້ວຍ



ການສ້າງຕັ້ງກົງຈັກ ແລະ ບຸກຄະລາກອນຂອງຄະນະປະຈຳສະພາປະຊາຊົນແຂວງຫົວພັນສ້າງຕັ້ງ ເຊິ່ງຄະນະປະຈຳສະພາປະຊາຊົນແຂວງຫົວພັນໄດ້ຕົກລົງແຕ່ງຕັ້ງຫົວໜ້າຄະນະ ສສຂ ຫົວພັນ ເມືອງຊຳເໜືອຄື: ແຕ່ງຕັ້ງ ທ່ານ ທອນສຸກ ເພັດວິຍານ ເປັນຫົວໜ້າ, ທ່ານ ນາງ ອຳໄພວອນ ເປັນ ສູກ ພິມມະຈັນ ຮອງເລຂາທິການສະພາປະຊາຊົນແຂວງຫົວພັນ ໄດ້ຜ່ານມະຕິຂອງຄະນະປະຈຳສະພາປະຊາຊົນແຂວງສະບັບເລກທີ 272/ຄປຈ, ລົງວັນທີ 30/6/2021 ວ່າດ້ວຍ

2020) ຜ່ານມາ ຂອງ ສສຂ ປະຈຳເຂດເລືອກຕັ້ງເມືອງຂອງຕົນ ເຊິ່ງໄດ້ຍົກໃຫ້ເຫັນຜົນສໍາເລັດໃນການນໍາພາ-ຊີ້ນໍາ, ດ້ານຕົກລົງ, ຜົນງານຫລາຍດ້ານໃນການຈັດຕັ້ງປະຕິບັດວຽກງານໃນໄລຍະ 5 ປີຜ່ານມາ ພ້ອມທັງກ່າວລາໜ້າທີ່ດັ່ງກ່າວ.

ໃນພິທີຍັງໄດ້ລົງນາມເຊັນບົດບັນທຶກມອບ-ຮັບໜ້າທີ່ລະຫວ່າງຫົວໜ້າໜ່ວຍ ສສຂ ຊຸດທີ I ແລະ ຫົວໜ້າຄະນະ ສສຂ ຊຸດທີ II ເພື່ອເປັນການສືບຕໍ່ຈັດຕັ້ງປະຕິບັດວຽກງານຂອງ ສສຂ ປະຈຳເຂດເລືອກຕັ້ງເມືອງຊຳເໜືອ ໃຫ້ນັບມື້ມີຜົນສໍາເລັດທີ່ຍິ່ງໃຫ່ຍຂຶ້ນເລື້ອຍໆ ໂດຍມີຜູ້ຂ້າຮ່ວມພິທີເປັນສັກຂີພິຍານ.

ໂອກາດດຽວກັນນີ້, ປະທານກອງປະຊຸມ ໄດ້ມີຄໍາເຫັນຊີ້ນໍາ, ໂອ້ລົມຕໍ່ພິທີ ເຊິ່ງທ່ານໄດ້ຕົກລົງສູງຕໍ່ ໜ່ວຍ ສສຂ ຫົວພັນ ຊຸດທີ I ປະຈຳເຂດເລືອກຕັ້ງເມືອງຊຳເໜືອ ທີ່ເຮັດສໍາເລັດໜ້າທີ່ການເມືອງ ທີ່ພັກ-ລັດມອບໝາຍ ດ້ວຍຜົນສໍາເລັດ ແລະ ຜົນງານຫລາຍດ້ານ. ຄຽງຄູ່ກັນນີ້ ທ່ານຍັງໄດ້ເນັ້ນໜັກໃຫ້ສສຂ ຊຸດເກົ່າ ຈົ່ງເປັນແບບຢ່າງນໍາໜ້າ, ສືບຕໍ່ເອົາໃຈໃສ່ຊ່ວຍການນໍາເມືອງໃນການຊຸກຍູ້ການປະຕິບັດມະຕິກອງປະຊຸມໃຫຍ່ຂອງອົງຄະນະພັກ ແລະ ແຜນພັດທະນາເສດຖະກິດ-ສັງຄົມຂອງເມືອງ ຕາມພາລະບົດບາດ, ສິດ ແລະ ໜ້າທີ່; ສືບຕໍ່ໃຫ້ຄໍາຄິດເຫັນ, ຄໍາປຶກສາ ໃນການ

ອ່ານຕໍ່ໜ້າ 4...

ກົມກອງ. ການເຜີຍແຜ່ໃນຄັ້ງນີ້ມີທັງໝົດ 7 ເມືອງຄື: ເມືອງແປກ, ເມືອງຄໍາ, ເມືອງໜອງ ແຮງໄຊ ແລະ ເມືອງພູກຸດ, ມີ 35 ພະແນກການ, ກົມກອງ ລວມທັງໝົດ 42 ຈຸດ, ມີຜູ້ເຂົ້າຮ່ວມທັງໝົດ 1.729 ຄົນ ຍິງ 532 ຄົນ. ພ້ອມນັ້ນ, ໄດ້ມີການແລກປ່ຽນຄໍາເຫັນຕໍ່ບັນດາຄໍາສະເໜີສໍາເລັດ; ພ້ອມດຽວກັນນີ້, ທ່ານ ສສຂ ປະຈຳເຂດເລືອກຕັ້ງເມືອງຊຸດໃໝ່, ພະນັກງານ-ລັດຖະກອນ, ທະຫານ, ຕຳຫລວດ ເອົາໃຈໃສ່ຍົກສູງຄຸນທາດການເມືອງໃຫ້ໜັກແໜ້ນ, ມີຄວາມເປັນເອກະພາບ ແລະ ເປັນເຈົ້າການໃນການຈັດຕັ້ງ ປະຕິບັດແນວທາງການເມືອງຂອງພັກ, ລະບຽບກົດໝາຍຂອງລັດ, ມີການຕິດຕາມ, ກວດກາ, ສະຫລຸບຕີລາຄາ, ຖອດຖອນບົດຮຽນ ແລະ ປະຕິບັດລະບອບການລາຍງານ ຢ່າງຖືກຕ້ອງ ທັນກໍານົດເວລາ; ເອົາໃຈໃສ່ປະສານງານກັບພາກສ່ວນທີ່ກ່ຽວຂ້ອງໃຫ້ມີຄວາມກົມກຽວກັນ; ເປັນເຈົ້າການ ໃນການປະຕິບັດໜ້າທີ່ວຽກງານທີ່ໄດ້ຮັບມອບໝາຍໃຫ້ມີຜົນສໍາເລັດເປັນກ້າວໆ. (ນາງ ປຸຍນິຕາ ເພັງມິໄຊ)

ກົດໝາຍ, ຜົນກະທົບຈາກໂຄງການ, ການປະຕິບັດກົດໝາຍຈໍານວນໜຶ່ງບາງມາດຕາບໍ່ທັນສອດຄ່ອງກັບຕົວຈິງ, ການແກ້ໄຂບາງຄະດີຍັງຊັກຊ້າແກ່ຍາວ, ບັນຫາການຈັບຈ່ອງທີ່ດິນ, ຢາເສບຕິດ, ໂກຕາລັດຖະກອນ, ເງິນຍາມແພດໝໍ, ເງິນຮັບໃຊ້ການປ້ອງກັນ ແລະ ສະກັດກັ້ນພະຍາດໂຄວິດ-19, ການຄຸ້ມຄອງອັດຕາແລກປ່ຽນເງິນຕາ, ການຄຸ້ມຄອງລາຄາສິນຄ້າຕາມທ້ອງຖະຫລາດ, ບັນຫາການຊົມໃຊ້ຄ່າໄຟຟ້າ, ນໍ້າປະປາ, ໄຟຟ້າເຢືອງທາງ ແລະ ອື່ນໆ. ໃນນັ້ນ ຄະນະສະມາຊິກສະພາແຫ່ງຊາດກໍໄດ້ຊີ້ແຈງ ແລະ ອະທິບາຍກັບທີ່ແລ້ວ ທັງໝົດ 85 ເລື່ອງກວມ 48,57 % ແລະ ນໍາສະເໜີຕໍ່ພາກສ່ວນກ່ຽວຂ້ອງຂອງແຂວງເພື່ອແກ້ໄຂຈໍານວນ 90 ເລື່ອງກວມ 51,42 %. (ນາງ ສຸກສະຫວັນ ອິນທະແສງ)





ສຸກສະບາຍຫາຍໄຮຄາ

ໂລກແພນິກແມ່ນໂລກວິຕົກກັງວົນຊະນິດໜຶ່ງ ຫລື ເອີ້ນວ່າ ໂລກຕົ້ນຕົກໃຈ ຜູ້ທີ່ເປັນຈະມີອາການຕົ້ນຕົກໃຈແຮງແບບບໍ່ຄາດຄິດມາກ່ອນ ແລະເກີດຂຶ້ນເລື້ອຍໆ ຈົນໄປລົບກວນການໃຊ້ຊີວິດປະຈຳວັນ ເຊິ່ງເກີດຈາກຮໍໂມນຫລຸດ ຫລື ປ່ຽນແປງກະທັນຫັນເຮັດໃຫ້ລະບົບປະສາດສັງການອັດຕະໂນມັດເຮັດວຽກຜິດປົກກະຕິ ຄ້າຍຄືກັບໄຟຟ້າລັດວົງຈອນ ເຮັດໃຫ້ລະບົບປະສາດທີ່ຄວບຄຸມການເຮັດວຽກຂອງຮ່າງກາຍຫລາຍໆບ່ອນເຮັດວຽກຜິດປົກກະຕິ ຈຶ່ງເກີດມີອາການຫລາຍຢ່າງລວມກັນເຊັ່ນ: ຫົວໃຈເຕັ້ນໄວ, ເຫືອອອກຫລາຍ, ຫາຍໃຈບໍ່ທັນ, ທ້ອງໄສ້ປັ່ນປ່ວນ, ວິນຫົວຄ້າຍຄືຊິເປັນລົມ ແລະ ເປັນອາການທີ່ເກີດຂຶ້ນຢ່າງກະທັນຫັນ ໂດຍທີ່ບໍ່ມີສາເຫດ ຫລື ການຕົກໃຈແຕ່ຢ່າງໃດ ເຊິ່ງມັນເຮັດໃຫ້ຫລາຍຄົນຄິດວ່າເປັນໂລກຫົວໃຈ ແລະ ບໍ່ສາມາດຄວບຄຸມໂຕເອງໄດ້.

ພຶດຕິກຳທີ່ພາໃຫ້ເກີດໂລກແພນິກສາມາດພົບເຫັນໄດ້ຫລາຍໃນຊີວິດປະຈຳວັນ ເປັນຕົ້ນການບໍ່ກິນອາຫານເຊົ້າ ຫລື ກິນອາຫານຟ້າວຟັງ,

ໂລກແພນິກ ຫລື ໂລກຕົ້ນຕົກໃຈ

ໂດຍ: ສາວແວ່ນ



ເຮັດວຽກກັບຄອມພິວເຕີເປັນເວລາດົນ, ພັກຜ່ອນບໍ່ພຽງພໍ, ຈຶ່ງຈັງ ແລະ ເຄັ່ງຄັດກັບການໃຊ້ຊີວິດ, ຢູ່ສະພາບແວດລ້ອມກົດດັນເປັນປະຈຳ, ບໍ່ອອກກຳລັງກາຍ ເຮັດໃຫ້ມີຄວາມຕຶງຄຽດສະສົມ ຫລື ບາງກໍລະນີກໍອາດເກີດຈາກມືອະດີດທີ່ຝັງໃຈ, ເຄີຍສູນເສຍຫລື ເຄີຍມີເຫດການກະທົບຈິດໃຈຮຸນແຮງ.

- ໃຈສັ່ນ, ຫົວໃນເຕັ້ນໄວ ແລະ ແໜ້ນໜ້າເອິກ
- ເຫືອອອກຫລາຍ, ບິດໜາວ-ບິດຮ້ອນ
- ຫາຍໃຈຖີ່, ຫາຍໃຈບໍ່ອອກ ແລະ ຮູ້ສຶກຫາຍໃຈບໍ່ອີ່ມ
- ວິນຫົວ, ຮູ້ສຶກໂລກມຸນ ຍິນຢູ່ຄືໂຕລອຍ ແລະ ຄ້າຍຄືຊິເປັນລົມ
- ຮູ້ສຶກຢ້ານໄປໝົດທຸກຢ່າງ

- ຄວບຄຸມໂຕເອງບໍ່ໄດ້ ແລະ ຮູ້ສຶກຢູ່ຄົນດຽວບໍ່ໄດ້. ເມື່ອມີລັກສະນະນະອາການຄືດັ່ງກ່າວມາຂ້າງເທິງນັ້ນ ຄວນໄປພົບແພດເພື່ອປຶກສາຕົວທ່ຽວ ແລະ ປິ່ນປົວ ເຖິງວ່າໂລກນີ້ບໍ່ອັນຕະລາຍເຖິງຊີວິດ ແຕ່ອາການຂອງມັນອາດຈະກ່ຽວເນື່ອງກັບບັນຫາສຸຂະພາບອື່ນຂອງທ່ານໄດ້ເຊັ່ນກັນ.

ຂໍ້ມູນຈາກ: www.sanook.com

ອາການຂອງໂລກແພນິກ

ໂດຍສະເພາະຢ້ານຕາຍ



ສາລາກະວີ

ງື່ມງາມ

#ພູທອນ ເອັກັນຫາ

- * ຄາວເມື່ອ ເຢາະຢ່ອງຢ້ຽມ ຊອມຊົມທາລາໄຫລ ພໍພະພາຍພານຕ້ອງ ໃນມະໂນມ່ວນແມ້ງ
- * ອາໂປ ໄຫລລ່ອງເລື້ອຍ ສິ່ງສຽງ ນອງເນືອງນັນ ແສງສຸນ ຊຸນຜິວນ້ຳ ຍິບຍັບ ວາວວັບເຫລື້ອມ
- * ຄຶງຸ່ມ ຄອຍຢ່າວຍັ້ມ ເຊີນຊວນທຽວ ພິເຜີຍໃຫ້ ນ້ອມໜ່ຽວໃຜຜູ້ສິ່ງ
- * ທຳມະຊາດຊ່າງສ້າງ ເປັນຕາງົງງວາຍົງ ສັງວ່າເປັນປານນີ້ ອີກສະອອນອ່ອນໂອ້
- * ຢ້ານເດັ ຢ້ານແຕ່ງາມງື່ມນັ້ນ ຢ້ານແຕ່ ຊຸມຊາມຊົນ ຢ້ານແຕ່ ວັງເວີນກວ້າງ ວອນຊາວຊົນໃຫຍ່ນ້ອຍ

- ຮິມງື່ມແນມນະທິ ຫລັງລົງແລວໃຕ້ ຍືນເຢັນຫະໄທຊື່ນ ເໝືອນຢັ້ງຢູ່ສະຫວັນ
- ລົງປ່ອງເປັນກະແສ ໃສ່ຊວງແສນຊຶ້ງ ຍາມນະທິກະທິບທຳ ຕິຕ້ອງຕອບຕາ
- ຍໍຍື່ນຍັງຄົນ ທ່ອງເຖິງຢາມຢ້ຽມ ເຫັນຄຸນຄາມສະເໜ່ ຊຶ່ງເຊື້ຊື່ນກະເສມ
- ສັບພະສິ່ງຊວນຊົມ ມາກມີແນວງໍ້ ຍາມຊອມຊົມສ່ອງ ແສນສະອ້ນອີ່ມໃຈ
- ໜາງໜົ່ນມານມີ ຈອບພັງເພຖຸ້່ມ ເສຍສວຍສີເສື່ອມ ຄອງຄຸ້ມງື່ມງາມ ແດ່ຖ້ອນ!

ເບີໂທສຸກເສີນ

☐ ຕຳຫລວດ

- ປກສ ນະຄອນຫລວງ 021 4191119
 - ກົມຕຳຫລວດສືບສວນ-ສອບສວນ 021 970093
 - ກົມຕຳຫລວດປ້ອງກັນຢາເສບຕິດ 021 217258
 - ກົມຕຳຫລວດເສດຖະກິດ 021 212519
 - ກົມຕຳຫລວດຈະລາຈອນ 021 900927
 - ກົມຕຳຫລວດສະກັດກັ້ນ ແລະຕຳນານຄ້າມະນຸດ 021 970543
 - ກົມຕຳຫລວດກວດຄົນເຂົ້າເມືອງ (ຕມ) 021 251287
 - ກົມຄຸ້ມຄອງຄົນຕ່າງປະເທດ 021 212520
 - ສາຍດ່ວນ 1191
- ☐ ໜ່ວຍກູ້ໄພ
- ສະມາຄົມອາສາກູ້ໄພນະຄອນຫລວງ 1624
 - ໜ່ວຍກູ້ໄພມູນນິທິຊ່ວຍເຫລືອຄົນທຸກຍາກ 1623
 - ໜ່ວຍຊ່ວຍເຫລືອຜູ້ປະສົບໄພ ອົງການກາແດງ 1625
 - ມູນນິທິ ກູ້ໄພ ນາຄາ 1513



ທັກທາຍ ລະບາຍ

ສຽມຫ້ຽນ

(ເລື່ອງເບົາ ເວົ້າແບບກັນເອງ ບໍ່ເຄັ່ງຄັດ)

* ກອງປະຊຸມສະໄໝສາມັນເຜື້ອທີ 2 ຂອງສະພາແຫ່ງຊາດ ຊຸດທີ IX ພວມເຂົ້າສູ່ວາລະຂອງກົດໝາຍສະຊາ ຫລາຍທ່ານໄດ້ ປະກອບໃສ່ຄໍາເຫັນ ໃນນາມເປັນຕົວແທນ ໄພ່ປະຊາຊາດເຊື້ອ ເພື່ອຮັກສາສິດໃຫ້ປະຊາລາວບັນດາເຜົ່າ ມີກົດໝາຍເອກະຊົນ ນຳໃຊ້ໃຫ້ເກີດຜົນ ບັນແລ້ວ!

* ມີແຈ້ງການໃຫ້ນັກລົງທຶນທີ່ສືບທະບຽນສ່ວຍສາອາກອນໃນນະຄອນຫລວງວຽງຈັນ ໃຫ້ຮັບຮ້ອນແຈ້ງສະພາບການເຄື່ອນໄຫວ ແລະ ສາເຫດທີ່ພາໃຫ້ບໍ່ສາມາດມອບອາກອນໃຫ້ແກ່ລັດໄດ້ ໂຄວິດເປັນເຫດໃຫ້ຫລາຍພາກສ່ວນປະຕິບັດແຜນ ບໍ່ໄປຕາມຈຸດໝາຍເລັ່ງເພັງເອົາໄວ້ ລັດຖະບານຜ່ອນຜັນໃຫ້ ນະໂຍບາຍຕາມສາເຫດ ແຕ່ຢາກຊາບຮູ້ເລື້ອງ ວ່າເປັນຢ່າງຢ່າງໃດ ທ່ານເວີຍ!

* ເວັບໄຊສະພາແຫ່ງຊາດໄດ້ປັບປ່ຽນຮູບແບບໃໝ່ ແລະ ຫົດລອງນຳໃຊ້ໃນໂຕເທິງຂອງສະພາແຫ່ງຊາດ ຊາດວ່າຄົກກະດັ ນຸ່່ງໂກໄອທີ ມີຮູບລາຍງາມ ຊ່າວສາບສະເໝີແຈ້ງ ຂໍໃຫ້ແຍງຄົກຈ້າ ກົດໄປຕິດຕາມຊ່າວ ເຊັ່ນຊອບຊາວພັ້ງ ຊົມໃຊ້ສະພາເຮົາເບີ! (WWW.NA.GOV.LA)

☹️ ຊອບຍັ້ມ ☹️

ທົ່ວພູ

ເລື່ອງ: ບໍ່ຮູ້ຄືກັນ

ຊາຍສາມຄົນຕາຍແລ້ວສືບໄປສະຫວັນ ເຫລືອດາປະຈຳປະຖະສະຫວັນ ໄດ້ບອກກັບຊາຍຫຼັກສາມຄົນວ່າ: ຂ້າພະເຈົ້າລົບຢູ່ບ່ອນນີ້ຄືທ້າມຢຽບເບີດ, ພວກເຂົາກໍຮັບປາກຕາມເຫລືອດາບອກ ແລ້ວປະຖະສະຫວັນກໍເປີດອອກ ປາກົດວ່າເຫັນເບີດຢູ່ທຸກທີ່ທຸກບ່ອນ ຊາຍສາມຄົນຈຶ່ງໄດ້ຍ່າງຢ່າງລະມັດລະວັງ.

ມື້ຕໍ່ມາຊາຍຄົນໜຶ່ງກໍໄດ້ຢຽບເບີດຕາຍ ເລີຍຖືກລົບມົດກັບອີງໝ້າຕາຂີ້ລ້າຍທີ່ສຸດຄົນໜຶ່ງ; ສາມມື້ຕໍ່ມາຊາຍຄົນທີສອງກໍໄດ້ຢຽບເບີດຕາຍຕື່ມ ເຫລືອດາກໍເຮັດຄືກັນກັບຜູ້ຜ່າອີດ; ເຮັດໃຫ້ຊາຍຄົນສຸດທ້າຍຢ່າງຢ່າງລະມັດລະວັງທີ່ສຸດ ອາດຜິດຟ້າງຜາໄປລາວກໍຍັງບໍ່ຢຽບເບີດ ສຸດທ້າຍລາວກໍຖືກລົບມົດເຂົ້າກັບຜູ້ສາວງາມຄົນໜຶ່ງ ເຮົາຈຶ່ງໄດ້ຖາມອີງສາວຄົນນັ້ນວ່າ :

ເປັນຫຍັງເຈົ້າຈຶ່ງຖືກມົດຕິດກັບຂ້ອຍ

ອີງສາວຄົນນັ້ນຕອບວ່າ: ບໍ່ຮູ້ຄືກັນ ຮູ້ແຕ່ວ່າຂ້ອຍຢຽບເບີດ !!!



ຄະຕິເຕືອນໃຈ

ຄວາມຫຍ້າ

ຄວາມຜັນຫົວບໍ່ມີຄວາມພຽນ ກໍລະປ່ຽນເປັນຄວາມສັ້ນຫລັງ

ກົດໝາຍ ວ່າວດ້ຍການລົດໄຟ

ຕ່າຈາກສະບັບກ່ອນ...

3. ການຍົກລະດັບມາດຕະຖານທາງລົດໄຟ ຕ້ອງເລີ່ມຈາກການສຶກສາຄວາມເປັນໄປໄດ້, ສ້າງຫຼວດ, ອອກແບບ, ກໍ່ສ້າງ, ປະກອບ ແລະ ຕິດຕັ້ງສິ່ງປະກອບ ແລະ ສິ່ງປ້ອງກັນຄວາມປອດໄພຂອງທາງລົດໄຟ ໃຫ້ໄດ້ມາດຕະຖານເຕັກນິກສູງກວ່າເກົ່າ ຕາມການອອກແບບ.

ການກໍ່ສ້າງທາງລົດໄຟ ຕ້ອງດຳເນີນການຕາມຂັ້ນຕອນຂອງຂະບວນການກໍ່ສ້າງ ໂດຍສອດຄ່ອງກັບແຜນດຳເນີນງານ, ງົບປະມານ, ກຳນົດໝາຍເຕັກນິກ ແລະ ມາດຕະຖານເຕັກນິກ, ຮັບປະກັນຄຸນນະພາບ, ຄວາມປອດໄພ, ການປົກປັກຮັກສາສິ່ງແວດລ້ອມ, ປະຕິບັດຕາມຮີດຄອງປະເພນີອັນດີງາມ ແລະ ກົດໝາຍທີ່ກ່ຽວຂ້ອງ.

ມາດຕາ 45 ທາງເຂົ້າຫາເຂດໂຄງການກໍ່ສ້າງທາງລົດໄຟ

ທາງເຂົ້າຫາເຂດໂຄງການກໍ່ສ້າງທາງລົດໄຟ ແມ່ນ ທາງສະເພາະ ເພື່ອຂົນສົ່ງ ແຮງງານ, ວັດຖຸປະກອນ, ສິ່ງຂອງ, ພາຫະນະກົນຈັກ ແລະ ອື່ນໆ ເຂົ້າຫາສະຖານທີ່ກໍ່ສ້າງ. ໃນກໍລະນີ ທາງສະເພາະດັ່ງກ່າວ ຖືກຕັດຜ່ານທີ່ດິນຂອງປະຊາຊົນ ຕ້ອງມີການທົດແທນຄ່າເສຍຫາຍ ແລະ ຄ່ານຳໃຊ້.

ໃນກໍລະນີ ທີ່ນຳໃຊ້ທາງເດີມເຂົ້າຫາເຂດໂຄງການກໍ່ສ້າງທາງລົດໄຟ ຜູ້ຮັບເໝົາກໍ່ສ້າງ ຕ້ອງໄດ້ສ້ອມແປງເປັນປົກກະຕິ. ເມື່ອສຳເລັດແຕ່ລະຊ່ວງຂອງໂຄງການຜູ້ຮັບເໝົາກໍ່ສ້າງ ຕ້ອງໄດ້ສ້ອມແປງໃຫ້ຢູ່ໃນສະພາບເດີມ.

ມາດຕາ 46 ການບຸລະນະຮັກສາທາງລົດໄຟ

ການບຸລະນະຮັກສາທາງລົດໄຟ ແມ່ນ ການຕິດຕາມ ກວດກາ ສະພາບທາງລົດໄຟ ເພື່ອຮັບປະກັນການສັນຈອນໃຫ້ດຳເນີນໄປຢ່າງສະດວກ ແລະ ມີຄວາມປອດໄພສູງ.

ການບຸລະນະຮັກສາທາງລົດໄຟ ມີ ດັ່ງນີ້:

- ການບຸລະນະຮັກສາທາງລົດໄຟ ຕາມປົກກະຕິ ຕ້ອງຕິດຕາມກວດກາສະພາບລາງ, ໝອນ, ອຸປະ ກອນສັບລາງ, ຫົນໂຮຍທາງ, ສິ່ງປະກອບ, ອະນາໄມ ຕັດຫຍ້າ, ຮ່ອງລະບາຍນ້ຳ, ທໍ່, ຂົວ ແລະ ອື່ນໆ ຂອງທາງລົດໄຟ;
- ການບຸລະນະຮັກສາທາງລົດໄຟຕາມກຳນົດ ຕ້ອງປົວລະບັດຮັກສາ

ຕາມຮອບວຽນທີ່ກຳນົດຕາມມາດ ຕະຖານເຕັກນິກ ແລະ ປຶ້ມຄູ່ມື ກ່ຽວກັບທາງລົດໄຟ ເພື່ອຍຶດອາຍຸການນຳໃຊ້ ເປັນຕົ້ນ ການອັດຫິນ, ປ່ຽນໝອນ, ຈອດລາງ, ຈັດລາງ.

ມາດຕາ 47 ການສ້ອມແປງທາງລົດໄຟ

ການສ້ອມແປງທາງລົດໄຟ ແມ່ນ ການກວດກາສະພາບ ແລະ ປົວແປງທາງລົດໄຟ ທີ່ເປ່ເພເສຍຫາຍໃຫ້ກັບຄືນສູ່ສະພາບ ແລະ ມາດຕະຖານເຕັກນິກເດີມ ເປັນຕົ້ນ ໂຄງສ້າງ, ລາງ, ໝອນ, ອຸປະກອນສັບລາງ, ສິ່ງປະ ກອບອື່ນ, ສິ່ງປ້ອງກັນຄວາມປອດໄພ.

ໃນກໍລະນີ ເກີດອຸບປະຕິເຫດ, ໄພພິບັດທາງທຳມະຊາດ ແລະ ການກະທຳຂອງຄົນທີ່ສ້າງຄວາມເສຍຫາຍອັນໜັກໜ່ວງ ແລະ ສ້າງຜົນກະທົບຕໍ່ລະບົບການແລ່ນລົດໄຟ ອົງການຄຸ້ມຄອງການລົດໄຟ ຕ້ອງສົມທົບກັບພາກສ່ວນທີ່ກ່ຽວຂ້ອງ ດຳເນີນການສ້ອມແປງສຸກເສີນຢ່າງຮີບດ່ວນ ເພື່ອຮັບປະກັນໃຫ້ແກ່ການແລ່ນລົດໄຟກັບຄືນສູ່ສະພາບປົກກະຕິ.

ມາດຕາ 48 ເງື່ອນໄຂກ່ອນການຈັດຕັ້ງປະຕິບັດໂຄງການກໍ່ສ້າງ ແລະ ສ້ອມແປງທາງລົດໄຟ

ເງື່ອນໄຂກ່ອນການຈັດຕັ້ງປະຕິບັດໂຄງການກໍ່ສ້າງ ແລະ ສ້ອມແປງທາງລົດໄຟ ໃຫ້ປະຕິບັດ ດັ່ງນີ້:

- ເວນຄືນທີ່ດິນ, ຊົດເຊີຍ, ທົດແທນຄ່າເສຍຫາຍ ໃຫ້ແກ່ຜູ້ຖືກຜົນກະທົບຈາກໂຄງການ;
- ຄັດເລືອກທີ່ປຶກສາ ແລະ ຜູ້ຮັບເໝົາ ໂດຍຜ່ານການປະມຸນແລ້ວເຮັດສັນຍາຮັບເໝົາ ແລະ ຄວບຄຸມການກໍ່ສ້າງ ແລະ ສ້ອມແປງທາງລົດໄຟ;
- ມີແຜນດຳເນີນງານຂອງແຕ່ລະໜ້າວຽກຢ່າງລະອຽດ;
- ມີມາດຕະການປ້ອງກັນຄວາມປອດໄພ ແລະ ປົກປັກຮັກສາສິ່ງແວດລ້ອມໃນໄລຍະດຳເນີນການກໍ່ສ້າງ;
- ຕິດປ້າຍບອກຂໍ້ມູນ ກ່ຽວກັບໂຄງການ ເຊັ່ນ ຊື່ໂຄງການ, ເຈົ້າຂອງໂຄງການ, ຜູ້ໃຫ້ທຶນ, ຜູ້ອອກແບບ, ທີ່ປຶກສາ, ຜູ້ຮັບເໝົາ, ມູນຄ່າ, ວັນທີ, ເດືອນ, ປີ ເລີ່ມຕົ້ນ ແລະ ສຳເລັດໂຄງການ;
- ວຽກງານອື່ນທີ່ຈຳເປັນ.

ໃນກໍລະນີ ພົບວັດຖຸບູຮານທີ່ເປັນຮ່ອງຮອຍທາງປະຫວັດສາດ ຫຼື ແຮ່ທາດທີ່ມີຄ່າສູງໃນເວລາດຳເນີນການກໍ່ສ້າງນັ້ນ ຕ້ອງແຈ້ງໃຫ້ຂະແໜງການທີ່ກ່ຽວ

ຂ້ອງ ຮັບຮູ້ໂດຍທັນທີ.

ມາດຕາ 49 ການປ່ຽນແປງໜ້າວຽກຂອງໂຄງການກໍ່ສ້າງທາງລົດໄຟ

ໃນເວລາດຳເນີນການກໍ່ສ້າງທາງລົດໄຟ ຖ້າມີຄວາມຈຳເປັນຕ້ອງປ່ຽນແປງໜ້າວຽກຂອງໂຄງການ ເນື່ອງຈາກແລວທາງຜ່ານບໍລິເວນທີ່ມີນ້ຳໃຕ້ດິນ, ດິນເບືອມ, ດິນທາມ, ພົບພໍ້ວັດຖຸບູຮານ, ແຮ່ທາດທີ່ມີມູນຄ່າສູງ ແລະອື່ນໆ

ອ່ານຕໍ່ສະບັບຫນ້າ...



ເຂົ້າໃຈຄຳສັບກົດໝາຍ

ຄັດໂດຍ: ສ.ສາຍນ້ຳຫາ

ການອະທິບາຍຄຳສັບ ໃນມາດຕາ 3 (ໃໝ່) ຂອງກົດໝາຍວ່າດ້ວຍທະບຽນຄອບຄົວ (ສະບັບປັບປຸງ) ມີທັງໝົດ 7 ຂໍ້. ໜັງສືພິມຜູ້ແທນປະຊາຊົນສະບັບນີ້ ຈະນຳສະເໜີຕໍ່ບັນດາທ່ານຜູ້ອ່ານ 2 ຂໍ້ ແລະ ອີກ 5 ຂໍ້ ຈະພິມໃນສະບັບຕໍ່ໆໄປ.

- ສຳມະໂນຄົວ ໝາຍເຖິງເອກະສານທີ່ຢັ້ງຢືນການພັກ, ຢູ່ອາໄສທີ່ຖືກຕ້ອງຂອງຈຳນວນສະມາຊິກໃນຄອບຄົວຂອງພົນລະເມືອງລາວ, ຄົນຕ່າງດ້າວ ແລະ ຄົນບໍ່ມີສັນຊາດ ຕາມລະບຽບກົດໝາຍ;
- ສະຖານະພາບຂອງບຸກຄົນໝາຍເຖິງສະພາບທາງດ້ານກົດໝາຍ ເຊິ່ງບົ່ງບອກເຖິງເອກະລັກຂອງບຸກຄົນເຊັ່ນ: ຊື່, ນາມສະກຸນ, ທີ່ຢູ່, ເປັນໂສດ ຫລື ແຕ່ງດອງແລ້ວ.

ອ່ານຕໍ່ສະບັບໜ້າ

ຄປຈ.ສພຊ...

ເທດຊາດ ພວກເຮົາໄດ້ດຳເນີນກອງປະຊຸມ ສພຊ ປະຈຳປີ 2021 ຕາມກົດໝາຍກຳນົດ, ອັນພື້ນເດັ່ນ ແມ່ນ ສພຊ ຊຸດທີ IX ເຄື່ອນໄຫວປະຕິບັດໜ້າທີ່ມາໄດ້ພຽງ 4 ເດືອນ ພວກເຮົາໄດ້ດຳເນີນກອງປະຊຸມສະໄໝວິສາມັນເທື່ອທີ 1 ຂອງ ສພຊ ຊຸດທີ IX ເພື່ອພິຈາລະນາຮັບຮອງເອົາວາລະແຫ່ງຊາດ 2 ສະບັບ ເຊິ່ງເປັນບັນຫາສຳຄັນພື້ນຖານຂອງປະເທດຊາດ ທີ່ມີຄວາມເຄັ່ງຮ້ອນ ແລະ ຮີບດ່ວນ; ນັ້ນຄືການແກ້ໄຂບັນຫາຄວາມຫຍຸ້ງຍາກດ້ານເສດຖະກິດ-ການເງິນ ແລະ ການແກ້ໄຂບັນຫາຢາເສບຕິດ; ຄປຈ.ສພຊ ໃນຖານະເປັນອົງການປະຈຳການຂອງສພຊ ໃນເວລາທີ່ ສພຊ ບໍ່ໄດ້ດຳເນີນກອງປະຊຸມ ກໍໄດ້ເອົາໃຈໃສ່ປະຕິບັດໜ້າທີ່ວຽກງານຂອງຕົນ ໂດຍຜ່ານການດຳເນີນກອງປະຊຸມແຕ່ລະເດືອນ ເພື່ອພິຈາລະນາຮັບຮອງເອົາບັນຫາສຳຄັນພື້ນຖານຂອງປະເທດຊາດ.

- ການປະຕິບັດພາລະບົດບາດດ້ານການຕິດຕາມກວດກາ, ເຖິງການລະບາດຂອງພະຍາດໂຄວິດ-19 ໄດ້ສົ່ງຜົນກະທົບຕໍ່ການເຄື່ອນໄຫວຕິດຕາມກວດກາກໍຕາມ ແຕ່ໃນປີ 2021 ນີ້ ສພຊ ຊຸດທີ IX ເຄື່ອນໄຫວຕິດຕາມກວດກາໂດຍຜ່ານການດຳເນີນກອງປະຊຸມຮ່ວມ ລະຫວ່າງ ຄປຈ.ສພຊ ກັບພາກສ່ວນຕ່າງໆ ເພື່ອຮັບຟັງການລາຍງານກ່ຽວກັບບັນຫາທີ່ພື້ນເດັ່ນ ແລະ ສັງຄົມມີຄວາມສົນໃຈ

ຫລາຍ. ຄປຈ.ສພຊ ໄດ້ດຳເນີນກອງປະຊຸມຮ່ວມກັບລັດຖະບານ; ກອງປະຊຸມຮ່ວມກັບອົງການກວດກາແຫ່ງລັດ ແລະ ອົງການກວດສອບແຫ່ງລັດ; ກອງປະຊຸມຮ່ວມກັບສານປະຊາຊົນສູງສຸດ ແລະ ອົງການໄອຍະການປະຊາຊົນສູງສຸດ; ກອງປະຊຸມຮ່ວມກັບສູນກາງແນວລາວສ້າງຊາດ ແລະ ອົງການຈັດຕັ້ງມະຫາຊົນຂັ້ນສູນກາງ.

- ການເຄື່ອນໄຫວວຽກງານການຕ່າງປະເທດ ຂອງຖານຂອງປະເທດຊາດ ທີ່ມີຄວາມເຄັ່ງຮ້ອນ ແລະ ຮີບດ່ວນ; ນັ້ນຄືການແກ້ໄຂບັນຫາຄວາມຫຍຸ້ງຍາກດ້ານເສດຖະກິດ-ການເງິນ ແລະ ການແກ້ໄຂບັນຫາຢາເສບຕິດ; ຄປຈ.ສພຊ ໃນຖານະເປັນອົງການປະຈຳການຂອງສພຊ ໃນເວລາທີ່ ສພຊ ບໍ່ໄດ້ດຳເນີນກອງປະຊຸມ ກໍໄດ້ເອົາໃຈໃສ່ປະຕິບັດໜ້າທີ່ວຽກງານຂອງຕົນ ໂດຍຜ່ານການດຳເນີນກອງປະຊຸມແຕ່ລະເດືອນ ເພື່ອພິຈາລະນາຮັບຮອງເອົາບັນຫາສຳຄັນພື້ນຖານຂອງປະເທດຊາດ.

- ການສ້າງຄວາມເຂັ້ມແຂງໃຫ້ແກ່ ສພຊ, ການປະສານສົມທົບວຽກງານກັບພາກສ່ວນກ່ຽວຂ້ອງ ກໍໄດ້ດຳເນີນເປັນປົກກະຕິ.

2. ແຜນການເຄື່ອນໄຫວວຽກງານ ປະຈຳປີ 2022 ເປັນປີທີ່ສອງຂອງການເຄື່ອນໄຫວວຽກງານຂອງ ສພຊ ຊຸດທີ IX ເຊິ່ງສພຊ ຈະຕ້ອງໄດ້ບຸກທະລູຢ່າງຮອບດ້ານ ແນໃສ່ສ້າງການຫັນປ່ຽນທີ່ແຂງແຮງ ໃນການຜັນຂະຫຍາຍແນວທາງນະໂຍບາຍຂອງພັກ ເຂົ້າໃນການເຄື່ອນໄຫວຂອງ ສພຊ ເຊິ່ງໄດ້ວາງແຜນການດັ່ງນີ້:

- ການປະຕິບັດພາລະບົດບາດດ້ານນິຕິບັນຍັດ ໃນປີ 2022 ນີ້ ພວກເຮົາໄດ້ວາງແຜນ

ການສ້າງ ແລະ ປັບປຸງກົດໝາຍຈຳນວນ 30 ສະບັບ, ໃນນີ້ ມີກົດໝາຍສ້າງໃໝ່ 12 ສະບັບ ແລະ ກົດໝາຍປັບປຸງ 18 ສະບັບ, ຖືວ່າເປັນການວາງແຜນທີ່ຈະຕ້ອງໄດ້ບຸກບືນສົມຄວນ ຈຶ່ງຈະບັນລຸຕາມແຜນການໄດ້.

- ການປະຕິບັດພາລະບົດບາດດ້ານການຕົກລົງບັນຫາສຳຄັນພື້ນຖານຂອງປະເທດຊາດ ພວກເຮົາຈະໄດ້ກະກຽມ ແລະ ດຳເນີນກອງປະຊຸມສະໄໝສາມັນເທື່ອທີ 3 ແລະ ເທື່ອທີ 4 ຂອງ ສພຊ ຊຸດທີ IX ເພື່ອພິຈາລະນາຮັບຮອງເອົາບັນຫາສຳຄັນພື້ນຖານຂອງປະເທດຊາດຕາມທີ່ໄດ້ກຳນົດໄວ້ໃນລັດຖະທຳມະນູນ, ກົດໝາຍ ເປັນຕົ້ນແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດ, ແຜນເງິນຕາ, ວຽກງານກວດກາແຫ່ງລັດ, ວຽກງານກວດສອບແຫ່ງລັດ, ວຽກງານຂອງສານປະຊາຊົນສູງສຸດ, ວຽກງານອົງການໄອຍະການປະຊາຊົນສູງສຸດ; ຄວາມຄືບໜ້າຂອງການຈັດຕັ້ງປະຕິບັດວາລະແຫ່ງຊາດ 2 ສະບັບ ແລະ ວຽກງານອື່ນຈຳນວນໜຶ່ງ. ພ້ອມກັນນັ້ນ, ໃນໄລຍະທີ່ ສພຊ ບໍ່ໄດ້ດຳເນີນກອງປະຊຸມຂອງຕົນ ຄປຈ.ສພຊ ກໍຈະໄດ້ປະຕິບັດໜ້າທີ່ແທນ ໃນການພິຈາລະນາຮັບຮອງເອົາບັນຫາສຳຄັນພື້ນຖານຂອງປະເທດຊາດ ເພື່ອເຮັດໃຫ້ການຄຸ້ມຄອງບໍລິຫານລັດ ດຳເນີນໄປເປັນປົກກະຕິ.

- ການປະຕິບັດພາລະບົດບາດດ້ານການຕິດຕາມກວດກາ ກໍໄດ້ກຳນົດບັນດາ

ວຽກງານຈຳນວນໜຶ່ງ ໂດຍສະເພາະການຕິດຕາມກວດກາການຈັດຕັ້ງປະຕິບັດລັດຖະທຳມະນູນ, ກົດໝາຍ, ມະຕິກອງປະຊຸມ ສພຊ ແລະ ວຽກງານອື່ນໆຈຳນວນໜຶ່ງ.

- ການເຄື່ອນໄຫວວຽກງານການຕ່າງປະເທດ, ການສ້າງຄວາມເຂັ້ມແຂງ ແລະ ວຽກງານອື່ນ ກໍໄດ້ມີການກຳນົດແຜນການຢ່າງລະອຽດແລ້ວ.

3. ການປະກອບຄຳເຫັນຂອງ ສູນກາງແນວລາວສ້າງຊາດ ແລະ ອົງການຈັດຕັ້ງມະຫາຊົນ

ກອງປະຊຸມສະໄໝສາມັນເທື່ອທີ 2 ຂອງ ສພຊ ຊຸດທີ IX ໄດ້ຮັບຟັງການປະກອບຄຳເຫັນຂອງສູນກາງແນວລາວສ້າງຊາດ ເຊິ່ງໄດ້ສະເໜີໃຫ້ ສພຊ ເອົາໃຈໃສ່ບາງວຽກງານ ດັ່ງນີ້:

- ສະແດງຄວາມຍ້ອງຍໍຊົມເຊີຍຕໍ່ ສພຊ ທີ່ໄດ້ມີຄວາມພະຍາຍາມຈັດຕັ້ງປະຕິບັດໜ້າທີ່ວຽກງານຂອງຕົນຕາມທີ່ໄດ້ກຳນົດໄວ້ໃນລັດຖະທຳມະນູນ, ກົດໝາຍ ມີຜົນສຳເລັດຫລາຍດ້ານ ເປັນຕົ້ນ ການປະຕິບັດ 3 ພາລະບົດບາດຂອງ ສພຊ,ການສ້າງຄວາມເຂັ້ມແຂງ, ການເຄື່ອນໄຫວວຽກງານການຕ່າງປະເທດ ເຮັດໃຫ້ການຄຸ້ມຄອງບໍລິຫານລັດ ມີຄວາມໝັກແໜ້ນ, ເຂັ້ມແຂງ.

- ສະເໜີໃຫ້ສະມາຊິກສະພາແຫ່ງຊາດ ເພີ່ມທະວີການລົງພົບປະກັບປະຊາຊົນໃຫ້ກວ້າງຂວາງ ແລະ ທົ່ວເຖິງ ໂດຍສະເພາະຢູ່ເຂດຫ່າງໄກສອກຫລີກ ເພື່ອຮັບຟັງຄວາມຄິດ

ເຫັນຂອງປະຊາຊົນ ຕໍ່ການຄຸ້ມຄອງລັດ, ຄຸ້ມຄອງເສດຖະກິດ-ສັງຄົມ, ນຳເອົາຄວາມຄິດເຫັນດັ່ງກ່າວ ມາສົມທົບກັບລັດຖະບານແກ້ໄຂ.

- ເພີ່ມທະວີການຕິດຕາມກວດກາການເຄົາລົບ ແລະ ປະຕິບັດລັດຖະທຳມະນູນ, ກົດໝາຍຂອງອົງການຈັດຕັ້ງລັດຂັ້ນຕ່າງໆ, ຕິດຕາມຊຸກຍູ້ການແກ້ໄຂຜົນກະທົບຈາກໂຄງການລົງທຶນ ໃຫ້ວ່ອງໄວ ແລະ ຮັບປະກັນເຮັດໃຫ້ຊີວິດການເປັນຢູ່ຂອງປະຊາຊົນ ໄດ້ຮັບການປັບປຸງດີຂຶ້ນກວ່າເກົ່າ ແລະ ບັນຫາອື່ນອີກຈຳນວນໜຶ່ງ ເຊິ່ງ ຄປຈ.ສພຊ ຈະໄດ້ມອບໝາຍໃຫ້ບັນດາທ່ານສະມາຊິກສະພາແຫ່ງຊາດ ນຳໄປສົມທົບກັບອຳນາດການປົກຄອງທີ່ກ່ຽວຂ້ອງ ພ້ອມກັນແກ້ໄຂ.

ອີກເທື່ອໜຶ່ງ ໃນນາມຕາງໜ້າ ຄປຈ.ສພຊ, ຂໍຂອບໃຈມາຍັງສູ່ມວນຊົນຈາກສຳນັກຂ່າວຕ່າງໆ ໂທລະພາບແຫ່ງຊາດ ແລະ ວິທະຍຸກະຈາຍສຽງແຫ່ງຊາດ, ສີ່ສິ່ງພິມປະເພດຕ່າງໆ ທີ່ໄດ້ຕິດຕາມການດຳເນີນກອງປະຊຸມ ສພຊ ເພື່ອນຳໄປເຜີຍແຜ່ໃຫ້ພະນັກງານ, ທະຫານ, ຕຳຫລວດ, ພໍ່ແມ່ພີ່ນ້ອງ, ປະຊາຊົນລາວບັນດາເຜົ່າທຸກຊັ້ນຄົນໃນທົ່ວປະເທດ ແລະ ພີ່ນ້ອງຊາວລາວທີ່ອາໄສຢູ່ຕ່າງປະເທດ ໄດ້ຮັບຊາບເຂົ້າໃຈຢ່າງກວ້າງຂວາງ ແລະ ພ້ອມກັນເຂົ້າຮ່ວມໃນການຈັດຕັ້ງປະຕິບັດ ການຕົກລົງບັນຫາສຳຄັນຕ່າງໆ ຂອງກອງປະຊຸມ ສພຊ ໃນຄັ້ງນີ້.

ລັດຖະມົນຕີ...

ຂອງສັງຄົມ 65 ຕື້ກີບ ເທົ່າກັບ 129,68% ຂອງແຜນໝົດປີ. ສຳລັບລາຍຮັບຂອງບັນດາແຂວງຜ່ານການໄລ່ລຽງເຫັນວ່າມີ 15 ແຂວງ ສາມາດປະຕິບັດລາຍຮັບໄດ້ເກີນແຜນ 407,83 ຕື້ກີບ, ໃນນີ້: ເກີນແຜນປົກກະຕິ 404,78 ຕື້ກີບ ແລະ ເກີນແຜນວິຊາການ 3,05 ຕື້ກີບ ແລະ ມີ 3 ແຂວງ ທີ່ບໍ່ສາມາດເກັບລາຍຮັບໄດ້ຕາມແຜນ ເປັນເງິນ 43,76 ຕື້ກີບ.

2.ດ້ານລາຍຈ່າຍ: ລາຍຈ່າຍງົບປະມານທັງໝົດ ປະຕິບັດໄດ້ 30.855 ຕື້ກີບ ເທົ່າກັບ 92,68% ຂອງແຜນໝົດປີ (ປະຢັດລາຍຈ່າຍໄດ້ 2.437 ຕື້ກີບ), ໃນນີ້: ສູນກາງປະຕິບັດໄດ້ 22.166 ຕື້ກີບ ເທົ່າກັບ 90,96% ຂອງແຜນໝົດປີ (ປະຢັດລາຍຈ່າຍໄດ້ 2.202 ຕື້ກີບ) ແລະ ທ້ອງຖິ່ນ ປະຕິບັດໄດ້ 8.689 ຕື້ກີບ, ເທົ່າກັບ 97,36% ຂອງແຜນໝົດປີ (ປະຢັດລາຍຈ່າຍໄດ້ 235 ຕື້ກີບ) ເຊິ່ງບັນດາລາຍຈ່າຍຕ່າງໆ ແມ່ນສາມາດຊຳລະສະສາງໄດ້ສຳເລັດກ່ອນວັນທີ 31/03/2021 ຕາມກົດໝາຍວ່າດ້ວຍງົບປະມານແຫ່ງລັດກຳນົດ ບົນພື້ນຖານການປະກອບເອກະສານຂໍເປີກຈ່າຍຕົວຈິງຈາກບັນດາຂະແໜງການ ແລະ ທ້ອງຖິ່ນ ໂດຍບໍ່ມີເອກະສານຄ້າງຈ່າຍໃນລະບົບຄັງເງິນແຫ່ງຊາດ.

3. ການດຸນດ່ຽງ: ການຂາດດຸນໝົດປີ 2020 ຈຳນວນ 7.879 ຕື້ກີບ ເທົ່າກັບ 74,56%

ຂອງແຜນໝົດປີ ຫລື ເທົ່າກັບ 4,48% ຂອງ GDP (ມູນຄ່າ GDP 175.720 ຕື້ກີບ) ເຊິ່ງອັດຕາການຂາດດຸນທຽບໃສ່ GDP ເຫັນວ່າຫລຸດແຜນການປີ 1,53% ((ແຜນການຂາດດຸນ 6,01%ຂອງGDP); ນອກນັ້ນຍັງມີຄວາມຕ້ອງການແຫລ່ງທຶນເພື່ອມາຊຳລະຕົ້ນທຶນເງິນກູ້ຢືມລາຍຈ່າຍຢູ່ໃນແຫລ່ງດຸນດ່ຽງ 9.405 ຕື້ກີບ, ລວມຕ້ອງການແຫລ່ງທຶນທັງໝົດ 17.284 ຕື້ກີບ.

ພາກທີ II ການຈັດຕັ້ງປະຕິບັດແຜນງົບປະມານແຫ່ງລັດປີ 2021

I. ສະພາບລວມ: ແຜນງົບປະມານແຫ່ງລັດ ປະຈຳປີ 2001 ເປັນບາດກ້າວເລີ່ມຕົ້ນຂອງການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ 5 ປີຄັ້ງທີ IX ແລະ ແຜນງົບປະມານແຫ່ງລັດ 5 ປີ (2021-2025), ເຊິ່ງຍັງເປັນແຜນທີ່ສະພາບເສດຖະກິດ-ການເງິນ ຍັງສືບຕໍ່ມີຄວາມຫຍຸ້ງຍາກ ເນື່ອງຈາກສະພາບການຂອງພາກພື້ນ ແລະ ສາກົນມີການຜັນແປຢ່າງສັບສົນ ເຮັດໃຫ້ລາຄາແຮ່ທາດ ແລະ ນ້ຳມັນຕົບ ໃນຕະຫລາດໂລກ ມີການຜັນຜວນ.

ສຳລັບພາຍໃນປະເທດ ພວກເຮົາ ກໍຍັງໄດ້ຮັບຜົນກະທົບຈາກໄພທຳມະຊາດ, ການແຜ່ລະບາດຂອງສັດຕູພືດ ແລະ ພະຍາດໂຄວິດ-19 ຮອບໃໝ່

ອ່ານຕໍ່ສະບັບຫນ້າ...



ສິ່ງວຽກພະນັກງານໂມງເລິກວຽກ ຜິດກົດໝາຍໃນປ້ອງກັນຕຸຍການ

ນາງ ປາກາລັກ ພິມມິໄຊ



ອີງຕາມການລາຍງານຂ່າວ
ໃນວັນທີ 10 ພະຈິກ 2021 ໃຫ້ຮູ້
ວ່າ: ປ້ອງກັນຕຸຍການ ໄດ້ຜ່ານກົດໝາຍ
ຫ້າມບໍລິສັດທີ່ມີພະນັກງານຕັ້ງແຕ່ 10
ຄົນຂຶ້ນໄປ ບໍ່ໃຫ້ໂທຫາ, ສົ່ງຂໍ້ຄວາມ,
ຊຸມ ຫລື ສົ່ງອີເມວ ໄປຫາພະນັກງານ
ຫລັງຈາກໝົດເວລາເຮັດວຽກປົກ
ກະຕິ.

ກົດໝາຍດັ່ງກ່າວ ມີຈຸດປະ
ສົງເພື່ອຄວບຄຸມການຂາດຄວາມກະ
ຕິລືລົ້ນໃນການເຮັດວຽກຂອງພະນັກ

ງານຢູ່ເຮືອນໃນໄລຍະການແຜ່ລະບາດ
ຂອງພະຍາດ ເຊິ່ງສ່ວນໃຫຍ່ຕ້ອງເຮັດ
ວຽກຢູ່ເຮືອນ ແຕ່ຕ້ອງຖືກລົບກວນ
ຈາກຫ້ອງການຈົນເຫລືອມລ້ຳຄວາມ
ເປັນສ່ວນຕົວ.

ລາຍງານຍັງໃຫ້ຮູ້ວ່າ: ກົດ
ໝາຍສະບັບນີ້ ຍັງຫ້າມນາຍຈ້າງບໍ່ໃຫ້
ຕິດຕາມພະນັກງານທີ່ເຮັດວຽກຈາກ
ເຮືອນ. ພ້ອມນັ້ນ, ບໍລິສັດຍັງຕ້ອງ
ຊ່ວຍຈ່າຍຄ່າໃຊ້ຈ່າຍທີ່ກ່ຽວຂ້ອງກັບ
ການເຮັດວຽກທາງໄກ ເຊັ່ນ ຄ່າໄຟຟ້າ

ແລະ ຄ່າອິນເຕີເນັດທີ່ສູງຂຶ້ນອີກດ້ວຍ.
ຢ່າງໃດກໍຕາມ, ພະນັກງານກໍ
ຕ້ອງເປີດການເຊື່ອມຕໍ່ກັບຫ້ອງການ
ຫລັງຈາກໝົດເວລາເຮັດວຽກ ເນື່ອງ
ຈາກວ່າປ້ອງກັນຕຸຍການບໍ່ຍອມຮັບກ່ຽວ
ກັບສິດທິໃນການຕັດການເຊື່ອມຕໍ່
ເຊິ່ງເປັນການຊຸກຍູ້ໃຫ້ເກີດສິດທິທາງ
ກົດໝາຍໃນການປິດຂໍ້ຄວາມ ແລະ
ອຸປະກອນທີ່ກ່ຽວຂ້ອງກັບການເຮັດ
ວຽກນອກເວລາເຮັດວຽກ.

ແຫລ່ງຂໍ້ມູນ: Euro News

ນິວຊີແລນ ເລີ່ມນຳໃຊ້ກົດໝາຍກາລຸຍະຄາດ ໃຫ້ກຽດຄົນເຈັບໄລຍະສຸດທ້າຍ

ນາກ ເມືອງມະໂນ

ໃນວັນທີ 10 ພະຈິກ 2021
ມີລາຍງານຂ່າວໃຫ້ຮູ້ວ່າ: ການກາລຸນ
ຍະຄາດດ້ວຍຄວາມຊ່ວຍເຫລືອທາງ
ການແພດ ເຊິ່ງແມ່ນການຊ່ວຍໃຫ້ຄົນ
ເຈັບໜັກ ສາມາດຈົບຊີວິດຕົນເອງ
ດ້ວຍການຊ່ວຍທາງການແພດ ໄດ້
ກາຍເປັນສິ່ງທີ່ຖືກກົດໝາຍໃນນິວຊີ
ແລນແລ້ວ ໂດຍກົດໝາຍການເລືອກ
ສິ້ນສຸດຊີວິດຈະມີຜົນບັງຄັບໃຊ້ໃນ
ວັນທີ 14 ພະຈິກນີ້ ພາຍຫລັງເກືອບ
2/3 ຂອງປະຊາຊົນນິວຊີແລນໄດ້ລົງ
ຄະແນນສຽງເຫັນດີ.

ຜູ້ສະໜັບສະໜູນກົດໝາຍນີ້
ເຊື່ອວ່າ ການກາລຸນຍະຄາດຈະຊ່ວຍ
ໃຫ້ປະຊາຊົນນິວຊີແລນທີ່ເປັນຊີ້ນກັບ
ຄວາມທຸກທໍລະມານໃນໄລຍະບັນ
ປາຍຂອງຊີວິດ ສາມາດມີທາງເລືອກ,
ໄດ້ຮັບຄວາມເມດຕາ ແລະ ເປັນກຽດ.

ສໍາລັບການຕັດສິນໃຈກາລຸນ
ຍະຂາດໃນນິວຊີແລນ ບຸກຄົນດັ່ງກ່າວ



ຈະຕ້ອງຢູ່ໃນໄລຍະການເຈັບປ່ວຍຂັ້ນ
ສຸດທ້າຍ ແລະ ມີແນວໂນ້ມທີ່ຈະເສຍ
ຊີວິດພາຍໃນຫົກເດືອນ, ເຂົາເຈົ້າຕ້ອງ
ໄດ້ຮັບການແຈ້ງຂໍ້ມູນເພື່ອຊ່ວຍໃນ
ການຕັດສິນໃຈ ເຊິ່ງກົດໝາຍສະບັບ

ນີ້ ຈະມີຜົນບັງຄັບໃຊ້ໃນວັນອາທິດທີ
14 ພະຈິກນີ້ ເຊິ່ງເປັນເວລາໜຶ່ງປີ
ຫລັງຈາກມີການລົງປະຊາມະຕິ.

ແຫລ່ງຂ່າວ: PACHACHAT

ສິງກະໂປ ໃຫ້ຜູ້ຕິດເຊື້ອໂຄວິດຮັບຜິດຊອບ ຄ່າໃຊ້ຈ່າຍເອງ ຖ້າບໍ່ຮັບການສັກຢາວັກຊີນ

ທະນາກອນ ປັນນະວົງ



ອີງຕາມການລາຍງານຂ່າວ
ໃນວັນທີ 9 ພະຈິກ 2021 ໃຫ້ຮູ້ວ່າ:
ກະຊວງສາທາລະນະສຸກສິງກະໂປ
ໄດ້ອອກຖະແຫລງການວ່າຕະຫລອດ
ໄລຍະຜ່ານມາ ລັດຖະບານສິງກະໂປ
ຮັບຜິດຊອບຄ່າໃຊ້ຈ່າຍທັງໝົດໃນ
ການກວດ ແລະ ປິ່ນປົວພະຍາດໂຄ
ວິດ-19 ບໍ່ວ່າຄົນເຈັບຈະເປັນຄົນສິງ
ກະໂປ ຫລື ຄົນຕ່າງປະເທດທີ່ມີທີ່ຢູ່
ອາໄສຖາວອນໃນສິງກະໂປ ເພື່ອແກ້
ໄຂຄວາມບໍ່ແນ່ນອນທີ່ເກີດຂຶ້ນຈາກ

ໂຄວິດ-19 ໃນປະເທດສິງກະໂປ
ຄວບຄຸມປະຊາກອນແລ້ວ 85%
ແລະ 18% ໄດ້ຮັບວັກຊີນກະຕຸ້ນ
ເຂັ້ມທີສາມແລ້ວ; ດັ່ງທີ່ເປັນທີ່ຮູ້ກັນ
ແລ້ວວ່າ ການສັກຢາປ້ອງກັນຄົບແລ້ວ
ບໍ່ໄດ້ໝາຍຄວາມວ່າບໍ່ມີໂອກາດທີ່ຈະ
ຕິດເຊື້ອພະຍາດ ດັ່ງນັ້ນ, ລັດຖະບານ
ຍັງຕ້ອງສືບຕໍ່ເບິ່ງແຍງຄ່າໃຊ້ຈ່າຍ ຖ້າ
ປະຊາກອນໃນກຸ່ມດັ່ງກ່າວ ຕ້ອງການ
ກວດ ແລະ ປິ່ນປົວພະຍາດດັ່ງກ່າວ.
ຢ່າງໃດກໍຕາມ, ສໍາລັບຈໍາ
ນວນຂອງປະຊາຊົນຜູ້ທີ່ສະໜັກໃຈ
ປະຕິເສດການຮັບວັກຊີນ ດ້ວຍເຫດ

ຜົນທີ່ບໍ່ກ່ຽວຂ້ອງກັບການແພດ ນັບ
ແຕ່ວັນທີ 8 ທັນວານີ້ເປັນຕົ້ນໄປ, ຖ້າ
ກຸ່ມເຫລົ່ານີ້ຕິດເຊື້ອພະຍາດໂຄວິດ-
19 ຈົນເຖິງຂັ້ນຕ້ອງເຂົ້າໂຮງໝໍ ຫລື
ສະຖານທີ່ໃຫ້ບໍລິການປິ່ນປົວ ບຸກຄົນ
ນັ້ນຕ້ອງຮັບຜິດຊອບຄ່າປິ່ນປົວທັງ
ໝົດຂອງຕົນເອງ ຍົກເວັ້ນແຕ່ຄົນເຈັບ
ທີ່ໄດ້ຮັບການພິສູດທາງການແພດຍັງ
ຢືນວ່າ ບໍ່ສາມາດຮັບວັກຊີນໄດ້ ແລະ
ເດັກນ້ອຍອາຍຸຕໍ່າກວ່າ 12 ປີ.

ແຫລ່ງຂ່າວ: Daily News

ຜູ້ແທນປະຊາຊົນ

ລາຍການໂທລະພາບ
“ຜູ້ແທນປະຊາຊົນ”

- 1 ຊ່ອງ ຫຼຸດ 1
- 2 ອອກອາກາດທຸກວັນອາທິດ
- 3 ຕອນທ່ຽງເວລາ 12:30 ໂມງ
- 4 ຕອນແລງເວລາ 20:40 ໂມງ
- 5 ສະຖານີໂທລະພາບແຫ່ງຊາດລາວ

ລາຍການວິທະຍຸ “ຜູ້ແທນປະຊາຊົນ”

- 1 ກະຈາຍສຽງທຸກວັນເສົາ
- 2 ຕອນເຊົ້າເວລາ 7:30 ໂມງ
- 3 ຕອນແລງເວລາ 18:00 ໂມງ
- 4 ທາງລະບົບຄືນຄວາມຖີ່

FM 103,7 Mhz AM 6130 Khz

ຢາກຮູ້ສະພາບ ແລະ ການເຄື່ອນໄຫວໃນຂົງເຂດນິຕິບັນຍັດ ຕ້ອງອ່ານ
ຫນັງສືພິມ, ຝັງລາຍການວິທະຍຸ ແລະ ເບິ່ງລາຍການໂທລະພາບ “ຜູ້ແທນປະຊາຊົນ”

ອັດຕາແລກປ່ຽນປະຈຳວັນທີ 11 ພະຈິກ 2021 (ທະນາຄານ ການຄ້າຕ່າງປະເທດລາວ ມະຫາຊົນ)		
ສະກຸນເງິນ	ອັດຕາຊື້	ອັດຕາຂາຍ
ໂດລາ (USD)	10,594	10,614
ບາດ (THB)	347.93	350.86
ເອີໂຣ (EUR)	12,144	12,233
ປອນ (GBP)	14,020	14,298
ຢວນ (CNY)	1,670	1,690
ດິງ (VND)	0.48	0.49